

కార్మిక కలకం

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి : 9 • డిశంబరు 1983 • వల : 75 పైసలు • సంచిక 12

యుద్ధ వ్యతిరేక శాంతి ప్రదర్శనలకు సి. ఐ. టి. యు. పిలుపు

సి. ఐ. టి. యు. ఆంధ్రప్రదేశ్ కమిటీ అధ్యక్ష, కార్యదర్శులు శ్రీయుతులు పర్యా సత్యనారాయణ, నండూరి ప్రసాదరావుగార్లు ఈ క్రింది పకటన చేశారు.

ప్రపంచ ప్రజల అభిప్రాయాన్ని, ప్రత్యేకించి పశ్చిమ యూరప్ దేశాల్లో అమెరికా మిసిలీలను నిలిపి వుంచే పథకాన్ని ఆయా దేశ ప్రజలు లక్షల సంఖ్యలో ప్రదర్శనల ద్వారా వ్యతిరేకించినా ఖాతరు చేయకుండా అమెరికా ప్రభుత్వం వాటిని పడమటి యూరప్ కు తరలించింది. ఆయుధ పోటీని తగించి, ఉద్దిక్త వాతావరణాన్ని నడలించేందుకు సోవియట్ యూనియన్ చేసిన సముచితమైన ప్రతిపాదనలన్నీనీ, హెచ్చరికలనూ తోసిపుచ్చి మానవాళి మనుగడపట్ల అత్యంత నిర్లక్ష్యంతో అమెరికా ప్రభుత్వం యుద్ధసన్నాహాలను మరింత తీవ్రతరం చేసింది. గత్యంతరంలేని స్థితిలో సోవియట్ యూనియన్ తోగడ ఏకపక్షంగా చేసిన హామీలను రద్దుచేసి తన ఆత్మరక్షణ, సోషలిస్టు దేశాల, స్వతంత్రదేశాలన్నింటి ఆత్మరక్షణకై పశ్చిమ రాజ్యాల దాడిని త్రిప్పికొట్టేందుకు, రక్షణకై అవసరమైన చర్యలు తీసుకొంటామని ప్రకటించింది.

ఇవే సందర్భంలో అమెరికా ప్రభుత్వం మధ్య అమెరికా దేశమైన గ్రెనడాపై దురాక్రమణ దాడిజరిపి ఆక్రమించింది. నికరాగ్వాపై కవ్వంపు చర్యలను తీవ్రంచేసింది. నికరాగ్వాలో వామపక్ష ప్రభుత్వం వుంటే దానితో సహజీవనం చేయలేమని, దానిపై దాడిచేస్తామని అమెరికా ప్రభుత్వ బాధ్యులు బహిరంగంగానే చెబుతున్నారు. విప్లవ వ్యతిరేక ముఠాలకు ఆయుధాలిచ్చి కిరాయి సైనికులను పంపి నికరాగ్వాపై దాడులు చేయిస్తున్నారు. క్యూబాకు ప్రమాదాన్ని కలిగించే చర్యలు సాగిస్తున్నారు.

పశ్చిమాసియాలో లెబనాన్ జోక్యం చేసికొని, హిందూ మహాసముద్రంలో తన సైన్యాల వునికిని పెంచి, భారతదేశం చుట్టూరాగల మిలిటరీ నియంతృత్వ దేశాలకు ఆయుధాల రవాణా అధికంచేసి, అన్ని ఖండాల్లోనూ యుద్ధ వాతావరణాన్ని కల్పించి యుద్ధ ప్రమాదాన్ని మరింత దగ్గరకు తెచ్చారు అమెరికన్ సామ్రాజ్యవాదులు.

సెప్టెంబరు 1వ తేదీన యుద్ధవ్యతిరేక ప్రదర్శనలు మనదేశంలో జరిగినా ఈ పెరుగుతూవున్న యుద్ధప్రమాదంవల్ల తగినంతగా మెలకువ మన ప్రజల్లో కలుగలేదు. సెప్టెంబరు తర్వాత నేటికి యుద్ధ ప్రమాదం మరింత హెచ్చినదృష్ట్యా యుద్ధవ్యతిరేక శాంతి ప్రదర్శనల్లో మన ప్రజలను పెద్ద ఎత్తున సమీకరించవలసిన అవసరం ఏర్పడింది.

సి. ఐ. టి. యు. పశ్చిమబెంగాల్ రాష్ట్రశాఖ డిశంబరు 20వ తేదీన రాష్ట్రమంతటా ప్రదర్శనలు జరపడానికి నిశ్చయించి ముమ్మరంగా సన్నాహాలు చేస్తున్నది. అలాగే సి. ఐ. టి. యు. కేరళరాష్ట్ర శాఖ డిశంబరు 28న యుద్ధ వ్యతిరేక ప్రదర్శనలు తలపెట్టింది. ఇటీవల జంషెడ్ పూర్ లో జరిగిన సి. ఐ. టి. యు. వర్కింగ్ కమిటీ సమావేశం యీ విషయంపై తీర్మానం చేస్తూ, ఇతర రాష్ట్రాల్లో కూడా పై రెండు తేదీలమధ్య అనుకూలమైనరోజుల్లో ప్రదర్శనలు జరపమని కోరింది.

కావున ఆంధ్రప్రదేశ్ లో కూడా అనుబంధ సంఘాలన్నీ వెంటనే కదిలి తాజాపరిస్థితిని వివరిస్తూ యుద్ధవ్యతిరేక ప్రచారం చేయాలని, సభలు, సదస్సులు, ప్రదర్శనలు నిర్వహించాలని, డిశంబరు 20-28 తేదీల మధ్య తమకు వీలైన రోజున యీ కార్యక్రమం జరపాలని విజ్ఞప్తి చేస్తున్నాం. ఇది కార్మికవర్గం యొక్క అంతర్జాతీయ కర్తవ్యమనీ, దానిని నిర్వహించుటకు శక్తివంచన లేకుండా కృషి చేయాలని కోరుతున్నాము.

**న్యూ ఢిల్లీలో జనవరి 20వ తేదీన
లాకౌట్లు, రిట్రెంచిమెంట్లు, మూసివేతలపై సదస్సు**

జీవిత భీమా సంస్థ విభజనకు కార్మిక సంఘాల వ్యతిరేకత

జీవితభీమా సంస్థను 5 స్వతంత్ర కార్పొరేషన్లుగా విభజించేందుకు కేంద్ర ప్రభుత్వం పార్లమెంటులో బిల్లు ప్రవేశపెట్టుతున్నది. ప్రభుత్వం యీ చర్యను జీవితభీమా సంస్థలోని మూడు కార్మిక సంఘాలు వ్యతిరేకిస్తూ ఒక ప్రకటన చేసినవి.

1956లో 243 ప్రయివేటు యిన్సూరెన్సు కంపెనీలను కలిపి ఒకే జాతీయ సంస్థగా రూపొందించినప్పటి నుండి గత 27 సంవత్సరాలుగా జీవితభీమా సంస్థ ఎంతో ప్రగతిని సాధించినది, 1957లో రూ. 364.87 కోట్లుగా నున్న జీవితభీమానిధి 1981-82లో రూ. 7562 కోట్లకు పెరిగిందనీ, ప్రీమియం ఆదాయం 1981-82 నాటికి రూ. 1092.90 కోట్లు వున్నదనీ, అంటే రోజుకు మూడుకోట్ల రూపాయల ఆదాయాన్ని ఎల్.ఐ.సి. జాతీయ ఆర్థిక జీవనానికి సమకూరుస్తున్నదని కార్మిక సంఘాలు వెల్లడించాయి.

అజమాయిషీకి అలవికానంత పెద్దసంస్థ అయిందంటూ మరికొన్ని కుంటిసాకులు

చూపుతూ ప్రభుత్వం సంస్థ విభజనను తలపెట్టడాన్ని కార్మిక సంఘాలు విమర్శించాయి. యల్.ఐ.సి. పని తీరును పరిశీలించిన తెన్నేటి విశ్వనాథంకమిటి, మొరార్జీ కమిటీలు విభజనకు అంగీకరించలేదన్న విషయాన్ని సంఘాలు యీ సందర్భంలో పేర్కొన్నాయి. 6,000 బ్రాంచీలు, ఒక లక్షా 50 వేలమంది ఉద్యోగులతోనున్న స్టేట్ బ్యాంకు దేశమంతటా వుండి లక్షణంగా పనిచేస్తుండగా 800 బ్రాంచీలతో 55 వేలమంది మాత్రమే వుద్యోగులున్న జీవితభీమాను అజమాయిషీకి అలవికాని రకంగా పెరిగిందంటూ విభజించబూనటం అర్థరహితమని స్పష్టం చేశాయి.

బ్యాంకుల నుండి పొందే రుణాలకు 10 శాతం వడ్డీ చెల్లిస్తూ, యల్.ఐ.సి. నుండి తీసుకునే నిధులకు తక్కువ వడ్డీ చెల్లిస్తున్నదనీ, ఆ విధంగా పట్టాదార్లకు ఎక్కువ బోనసు వచ్చే అవకాశాన్ని ప్రభుత్వం అడ్డుకుంటున్నదనీ, 1956 లో యల్.ఐ.సి.లో 5 కోట్ల రూపాయలు పెట్టుబడి పెట్టిన ప్రభుత్వం

25 ఏండ్లలో 100 కోట్ల రూపాయల ఆదాయము పొందిందని యిప్పుడు ఆ సంస్థనే 5 ముక్కలుగా విభజించి మెనేజిమెంటు ఖర్చులను పెంచబూనటం, అదేమంటే పట్టాదారులకు అధిక రాబడి కోసమే అలా చేస్తున్నామనటం తర్కబద్ధమైన వాదనకాదని సంఘాలు స్పష్టం చేశాయి.

బోనసు కేసులో సుప్రీంకోర్టు యిచ్చిన తీర్పువల్ల వచ్చిన అడ్డంకులు తొలగించుకొనటానికి ప్రభుత్వం బిల్లులో ఒక అంశం పొందుపర్చింది. ఉద్యోగి రాజకీయ, ట్రేడ్ యూనియన్ హక్కులు కోల్పోయి రెండవ తరగతి పౌరుడి స్థాయికి దిగజారుతాడు. అలాగే బిల్లుద్వారా యల్.ఐ.సి. నిధులను వినియోగించే విషయంలో ప్రభుత్వం విపరీతమైన అధికారాలు చేతబుచ్చుకొన్నది. పట్టాదారులు, ఏజంట్లు, డెవలప్ మెంటు ఆఫీసర్లు, ఉద్యోగుల విషయంలో ఏకపక్ష నిర్ణయాలు చేయటానికి బిల్లులో విశేషమైన అధికారాలు దఖలు పచ్చుకున్నదని, పార్లమెంటులో బిల్లు ప్రవేశపెట్టగానే మరునాడు రెండు గంటల పాటు ఉద్యోగులు సమ్మె చేస్తారని, డిశంబరు 20, 21 తేదీలలో రెండు రోజులు సమ్మె జరుగుతుందని, తమ పోరాటానికి అందరూ మద్దతు యివ్వాలని కార్మిక సంఘాలు విజ్ఞప్తి చేశాయి.

ఐ. ఎల్. టి. డి. కంపెనీ చే

కార్మికుల వేతనాల తగ్గింపు నోటీస్ ను నిరసించండి

ఐ.టి.సి. లిమిటెడ్ - ఐ.ఎల్.టి.డి. డివిజన్ లో పనిచేస్తున్న పదివేల మంది కార్మికుల వేతనాలు తగ్గించుతూ మెనేజ్ మెంట్ డిసెంబరు 6న పార్లమెంటు వివాదాలచట్టం సెక్షన్ 9ఎ క్రింద నోటీస్ జారీ చేసింది. దేశంలోని గుత్త కంపెనీలలో ఐ.టి.సి. లిమిటెడ్ ఒకటి. దాని ఐ.ఎల్.టి.డి. డివిజన్ పొగాకు పరిశ్రమలో గుత్త కంపెనీ.

ఈ కంపెనీలో పనిచేస్తున్న 6 వేలమంది కార్మికులను 1983 ఫిబ్రవరి 1 నుండి చీరాల ఫ్యాక్టరీ, పర్చూరు డిపో మూసివేయుటద్వారా నిరుద్యోగులను చేసింది. వాలంటరీ రిటైర్ మెంట్ పేరుతో 400 మంది గుమస్తాలను ఇంటికి పంపింది. ఇప్పుడు ఇంకా మిగిలియున్న సుమారు పదివేల మంది కార్మికులు

అనవర్తి, రాజమండ్రి, గుంటూరు, చిలకలూరి పేట, త్రోవగుంట, టంగుటూరు, నంద్యాల, కర్నూలు బ్రాంచీలలో, మంగళగిరి, విజయవాడ, కొవ్వూరు స్టోరేజ్ పాయింట్లలో దినసరి వేతనాలపై పనిచేస్తున్నారు. ఇందులో నూటికి 70 మంది స్త్రీ కార్మికులు. యీ కంపెనీలో నేడు పురుష కార్మికులకు దినసరి వేతనం రూ. 14-08 పై, స్త్రీ కార్మికులకు రూ. 13-58 పై వున్నది. ఈ వేతనాలను 1984 జనవరి నుండి పురుషులకు రూ. 11-35 పై, స్త్రీలకు రూ. 10-12 పైలకు తగ్గించుతూ కంపెనీ నోటీస్ జారీ చేసింది. అంతేగాక అమలులోవున్న సెలవులను సైతం తగ్గించింది.

డిమాండ్స్ పై జరిగిన చర్చలలో వేతనాల

తగ్గింపుకు జారీచేసిన నోటీసును ఉపసంహరించుకొనుటకు నిరాకరించినందున చర్చలు విఫలమైనాయి.

కంపెనీ చర్య కార్మికుల జీవితాలపై గొడ్డలిపెట్టు లాంటిది. అసలే అధిక ధరలతో పేదల జీవితాలు దుర్భరంగా వున్నాయి. అలాంటి స్థితిలో ఐ. ఎల్. టి. డి. గుత్త కంపెనీ కార్మికులపై చేస్తున్న ఈ దాడి ప్రమాదకరం. ఇది యితర పరిశ్రమలకు కూడా వ్యాపించే ప్రమాదము వున్నది. ఐ. ఎల్. టి. డి. కార్మికులంతా కంపెనీ చర్యను నిరసిస్తున్నారు. అన్ని ట్రేడ్ యూనియన్లు ఐ.ఎల్.టి.డి. చర్యను ఖండించాలి. వెంటనే కేంద్ర రాష్ట్ర ప్రభుత్వాలు ఈ గుత్త కంపెనీ అక్రమ చర్యను అరికట్టవలసిందిగా డిమాండ్ చేయాలి.



జనవరి 16 నుండి జూట్ కార్మికుల నిరవధికసమ్మె

జూట్ మిల్లు యజమానుల మొండివైఖరిని నిరసస్తూ దేశంలోని 92 మిల్లులలోని కార్మికులు జనవరి 16వ తేదీ నుంచి నిరవధికసమ్మె చేయాలని గతనెల 27వ తేదీన కలకత్తా టీటా ఘర్లో జరిగిన బెంగాల్ జూట్ వర్కర్స్ మహాసభ నిర్ణయించింది.

ఈ నిర్ణయాన్ని సి. ఐ. టి. యు., ఎ.ఐ. టి. యు. సి., ఐ. ఎన్. టి. యు. సి., యు. టి. యు. సి. మొదలైన 14 సెంట్రల్ ట్రేడ్ యూనియన్లు బలపరచటం గమనార్హం.

మహాసభకు ఆంధ్ర నుంచి 8 మంది, త్రిపురనుంచి ఇద్దరు, మధ్యప్రదేశ్ ఉత్తర ప్రదేశ్ నుంచి ఒక్కొక్కరు చొప్పున ప్రతినిధులు హాజరయ్యారు.

జూట్ కార్మికుల దుర్భర పరిస్థితి గురించి మహాసభ సవివరంగా చర్చించింది. కార్మికుల జీత భత్యాలు 1982 జనవరి నుంచి సవరించాల్సివుంది. ఇప్పటివరకు యజమానులు జీత భత్యాలు పెంచలేదు సరిగదా లాకౌట్లు, మూసివేతలు ప్రవేశిస్తూ కార్మికులను నానా ఇబ్బందులు పెడుతున్నారు. అంతేకాకుండా పనిధారం విపరీతంగా పెంచుతున్నారు. కాంప్లీ మెంటు తగ్గిస్తున్నారు. పి. ఎఫ్. గ్రాంటుటీలు చెల్లించకుండా బకాయిలు పెడుతున్నారు. ఆర్డర్లు, లాభాలు పెరుగుతున్నప్పటికీ జూట్ పరిశ్రమ సంక్షోభంలో వుంచని యజమానులు దుష్ప్రచారం చేస్తున్నారు.

1981-82లో రూ. 239 కోట్ల మేరకు ఎగుమతులు చేస్తే 82-83 అక్టోబరు నాటికే రూ. 200 కోట్ల పైగా ఎగుమతులు చేశారు. ఇదికాక దేశంలోనే ఎంతో సరుకు అమ్ముడు పోయింది 81-82లో మొత్తం జూట్ మిల్లుల ఉత్పత్తి 13 లక్షల 33 ఏల టన్నులు కాగా 82-83 అక్టోబరు నాటికే 13 లక్షల 38 ఏల టన్నులకు పెరిగిందంటే కార్మికుల సామర్థ్యాన్ని, పని భారాన్ని అంచనా వేసుకోవచ్చు. అయినా కార్మికుల జీతాలు పెంచడానికి యజమానులు అంగీకరించకుండా నిరంకుశ వైఖరి అవలంబిస్తున్నారని ప్రతినిధులు పేర్కొన్నారు.

మహాసభ అనంతరం సాయంత్రం 6 గంటలకు టీటా ఘర్ జూట్ మిల్లు వద్దనున్న హైదాబాద్ లో పెద్ద బహిరంగ సభ జరిగింది.

సభలో పశ్చిమ బెంగాల్ ముఖ్యమంత్రి శ్రీ జ్యోతిబసు, కార్మికశాఖ మంత్రి శ్రీ కృష్ణ పదమోషి, సి.ఐ.టి.యు. ప్రధాన కార్యదర్శి శ్రీ సమర్ ముఖర్జీ జూట్ కార్మికుల యూనియన్ అధ్యక్షులు శ్రీ నిరేన్ ఘోష్, త్రిపుర కార్మికమంత్రి బిరేన్ దత్తా, ఆంధ్ర ప్రదేశ్ జూట్ కార్మికుల నాయకుల శ్రీ ఎన్. గంగాధరరెడ్డి ప్రభృతులు ప్రసంగించారు.

శ్రీ జ్యోతిబసు మాట్లాడుతూ, భారతదేశంలోని జూట్ పరిశ్రమ అంతా ఆరు గుత్త పెట్టుబడిదారీ కుటుంబాల చేతుల్లో కేంద్రీకృతమైవున్నదని, వారు ఎన్నికల్లో కాంగ్రెస్ (ఐ)కు విరాళమిస్తూ కాంగ్రెస్ ప్రభుత్వం నుంచి కావలసిన గ్రాంట్లు, రుణాలు, మరెన్నో సదుపాయాలు పొందుతూ కోట్లాది రూపాయల లాభాలు ఆర్జిస్తున్నారని వివరించారు. అటు రైతులను, ఇటు కార్మికులను వారు ఇష్టం వచ్చినట్లు దోచుకుంటున్నారని చెబుతూ, జూట్ పరిశ్రమను మొత్తం జాతీయం చేయాలని కేంద్ర ప్రభుత్వాన్ని డిమాండ్ చేశారు. జూట్ కార్మికుల న్యాయమయిన కోర్కెల పరిష్కారం కొనసాగుతున్న కొద్దీ చీకటిని ప్రయత్నిస్తానని, లేసెషన్లలో కార్మికులు సమ్మెకు సమాయత్తంకావాలని, తాను సమ్మెను పూర్తిగా బలపరుస్తానని హర్షధ్వనాల మధ్య ప్రకటించారు.

నంద్యాల టెక్నిండ్ కేబుల్స్ కార్మికుల విజయం

నంద్యాల పట్టణంలోని టెక్నిండ్ కేబుల్స్ కార్మికులు ఇటీవలే తమ యూనియన్ సి. ఐ. టి. యు. కు అనుబంధించారు. అసతికాలంలోనే 17 శాతం బోనస్, నెలకు రూ. 20 ఇంక్రిమెంట్, ముగిసిన 70రోజు సమ్మెకాలానికి 35 శాతం జీతం సాధించుకోవటమే గాకుండా 5 గురు కార్మికులను పర్మినెంట్ చేయించుకోగలిగారు.

ద్వైపాక్షిక చర్చలలో మేనేజిమెంట్ తరపున శ్రీయుతులు నేమచంద్, ఓంకార్ మల్ జైన్, బి.యన్. మూర్తిగారలు, యూనియన్ తరపున శ్రీయుతులు టి. మద్దలు, పి.పీర్జా, రాజేంద్రప్రసాద్ గారలు పాల్గొన్నారు. శ్రీ వి. రామిరెడ్డిగారు మధ్యవర్తిత్వం నెరపారు.

ఆంధ్రప్రదేశ్ రాష్ట్ర కార్మిక సలహా సంఘాన్ని ప్రభుత్వం పునరుద్ధరించింది. మూడేళ్ళ కాలపరిమితిగల ఈ సంఘానికి కార్మికమంత్రి అధ్యక్షుడిగా, కార్మికశాఖ కార్యదర్శి ఉపాధ్యక్షుడిగా వ్యవహరిస్తారు.

కార్మిక ప్రతినిధులుగా శ్రీయుతులు ఎన్. వి. భాస్కరరావు (సి.ఐ.టి.యు.), కె. ఎల్. మహేంద్ర (ఎ.ఐ.టి.యు.సి.), జి. సంజీవ రెడ్డి (ఐ.ఎన్.టి.యు.సి.), టి. ఎన్. రామారావు (బి.ఎం.ఎస్.), పి. వాసుదేవ్ (టి.ఎన్. టి.యు.సి.), బోయిన అప్పారావు (ఐ.ఎన్. టి.యు.సి.), ఎన్. రాఘవేంద్రరావు (హెచ్. ఎం. ఎస్.), కె. వి. నారాయణరావు (ఎం.ఎల్.ఎ.), జయప్రకాష్ (ఎం.ఎల్.ఎ.), రమణారెడ్డి (ఎం.ఎల్.ఎ.)లను నియమించారు.

బి. హెచ్. ఇ. ఎల్., భారత హెవీ పేట్స్ అండ్ వెస్ట్రెస్, కెసోరామ్ సిమెంట్స్, ఎ.సి. చాంబర్స్ ఆఫ్ కామర్స్, నాగార్జున సిగ్నాల్స్, భద్రాచలం పేపర్ బోర్డ్స్, ఇండో నేషనల్ లిమిటెడ్ కాకతీయ కర్నక్, నిజామ్ సుగర్ ఫ్యాక్టరీ, లా ప్రతినిధులు ఈ సంఘములో యాజమాన్యాల తరపున ప్రతినిధులుగా ఉంటారు.

ప్రభుత్వం తరపునుంచి హోం, నీటిపారుదల, పంచాయితీరాజ్, పరిశ్రమలు, అవ్వలు గ్రామీణాభివృద్ధి, మునిసిపల్ గృహసదుల శాఖల కార్యదర్శులు, హైదరాబాద్ మునిసిపల్ కార్పొరేషన్ ప్రత్యేక అధికారి, ఉపాధి శిక్షణ శాఖ డైరెక్టరు, లేబర్ కమిషనర్, ప్రాంతీయ ప్రావిడెంటు ఫండు కమిషనర్, రాష్ట్ర జీవర భిమా సంస్థ ప్రాంతీయ డైరెక్టర్, ఫ్యాక్టరీస్ బాయిల్డ్ శాఖ డైరెక్టరు, బ్యాంక్ ఆఫ్ పబ్లిక్ ఎంటర్ ప్రైజెస్ డైరెక్టర్, జనరల్ ఇన్సూరెన్స్, మెడికల్ సర్వీసు డైరెక్టర్లు ప్రతినిధులుగా వుంటారు.

పీరు గాకుండా మరో 10 మంది ప్రభుత్వ రంగ సంస్థలనుంచి ప్రత్యేక ఆహ్వానితులుగా వుంటారు.

సమైక్య పోరాటానికి పిలుపిచ్చిన ఆర్.టి.సి. స్టాఫ్ అండ్ వర్కర్స్ ఫెడరేషన్ రాష్ట్ర జనరల్ బాడీ

ఆర్.టి.సి. స్టాఫ్ అండ్ వర్కర్స్ ఫెడరేషన్ సభ్యుల రాష్ట్ర జనరల్ బాడీ సమావేశం శ్రీ షేక్ మదార్ అధ్యక్షతన 12 డిశంబర్ 83న విజయవాడలోని సి.ఐ.టి.యు ఆఫీసులో జరిగింది.

రాష్ట్రం సలుమూలలనుండి 350 మంది సభ్యులు పాల్గొన్నారు. అధ్యక్షులు శ్రీ మదార్ మాట్లాడుతూ పెరుగుతున్న ధరల ముందు కార్మికుల కొనుగోలు శక్తి హరించిపోతున్నదని, గత వేతన ఒడంబడిక కాలం 31 డిశంబరు 83 లో ముగుస్తున్నందున జాప్యం లేకుండా వెంటనే జీతాల పునర్నిర్ణయాన్ని కోరుతూ, కార్మికులు సమైక్య ఉద్యమానికి సన్నద్ధం కావాలని పిలుపిచ్చారు.

ప్రధాన కార్యదర్శి శ్రీ చిన్నప్పరెడ్డి సంవత్సర కాలంగా జరిగి యూనియన్ కార్యకలాపాల రిపోర్టునిచ్చారు.

జీతాల పునర్నిర్ణయంకోరుతూ, సబ్ కమిటీ తయారుచేసిన రిపోర్టును చదివి వివరించారు.

సభ్యులు సుమారు 20 మంది కార్యదర్శి నివేదిక, పే ప్రపోజల్స్ పై చర్చలలో పాల్గొన్నారు. అనంతరం నివేదికను ఆమోదించారు.

ఫెడరేషన్ గౌరవాధ్యక్షులు శ్రీ నండూరి ప్రసాదరావు మాట్లాడుతూ, దేశ ఆర్థిక పరిస్థితులు, విచ్ఛలవిడిగా జరుగుతున్న లాకౌట్లు, క్లోజర్స్ విషయాలు ప్రస్తావించారు. అంతర్జాతీయ ఉద్యమాలను తెలిపి యుద్ధ ప్రమాదానికి వ్యతిరేకంగా కార్మికవర్గ కార్యకర్తలకు గుర్తుచేశారు. సి.ఐ.టి.యు. రాష్ట్ర అధ్యక్షులు శ్రీ పర్వ సత్యనారాయణగారు తమ సందేశములో కార్మికులు ఇతర శ్రామికజీవుల పోరాటాలతో సంఘీభావం తెలుపాలన్నారు. విజయవాడ కార్పొరేషన్ మేయర్ శ్రీ ఐతా రాములు గారు సందేశమిచ్చారు.

(1) వేతన పునర్నిర్ణయాన్ని కోరుతూ 30-12-83 న రాష్ట్ర వ్యాపితంగా డిపోల వద్ద ప్రదర్శనలు గావించి మెమోరాండాలు సమర్పించాలనీ, (2) డిశంబర్ 20 - 28 తేదీల్లో యుద్ధ వ్యతిరేక, శాంతి ప్రదర్శనలు జరపాలనీ, (3) జనవరి 20 న వ్యవసాయ కార్మికులకు మద్దతుగా వారు జరిపే ప్రదర్శన

నల్లో పాల్గొనాలని, (4) ఖమ్మంలో ఆర్.అండ్ టి. డ్రయివరులపై అనుచితంగా ప్రవర్తించిన పోలీసు అధికారి చర్యను ఖండిస్తూను, (5) కండక్టరు, డ్రయివర్లను అక్రమ బదిలీలు చేస్తున్న ఆర్.టి.సి. మేనేజిమెంటు విధానాన్ని ఖండించుతూ అలాంటి ట్రాన్స్ఫర్ విధానానికి స్వస్తిచెప్పమని డిమాండు చేశారు.

సా మిల్లు వర్కర్స్ యూనియన్

వనపర్తి పట్టణంలో కట్టె కోతమిల్లులలో పనిచేస్తున్న కార్మికులు తేది 22-11-1983న శ్రీ బి. రాజారాంగారి అధ్యక్షతన సమావేశం జరుపుకొని "సా మిల్లు వర్కర్స్ యూనియన్" ఏర్పాటు చేసుకొన్నారు.

7 గురితో కమిటీ ఎన్నుకోవడం జరిగింది. అధ్యక్షులు శ్రీ జబ్బార్ మియా, కార్యదర్శి శ్రీ వనగంటి ఈశ్వర్.

మహిళా ప్రదర్శనలు

వరకట్న నిషేధం, వివాహం, విడాకులు, వారసత్వం, స్త్రీలపై అత్యాచారాలు మొదలగు సమస్యలపై పార్లమెంటులో తగుచట్టాలు తేవాలని కోరుతూ అఖిల భారత ప్రజాతంత్ర మహిళాసమాఖ్య పిలుపుపై రాష్ట్రంలో అనేక కేంద్రాలలో ప్రదర్శనలు జరిగాయి. అధికారులకు మెమోరాండాలు ఇచ్చారు. రాష్ట్రంలోని అనేక జిల్లాలనుండి కొన్ని వేల కార్డులు పోస్టు చేయబడ్డాయి.

కార్మిక చట్టాలనుండి రక్షించండి: ఇటుకబట్టిల యజమానుల గోడు

కట్టుబాసినల రద్దు చట్టం, ప్రావిడెంటు ఫండు చట్టం, ఫ్యాక్టరీల చట్టం, కనీసవేతనాల చట్టం మొదలగు వాటిని తమ పద్ద పనిచేసే కార్మికులకు వర్తింపజేయకుండా కార్మికులను విపరీతంగా దోచుకుంటున్న ఇటుక బట్టిల యజమానులు చట్టాల నుండి తమ పరిశ్రమను మినహాయించమని ప్రభుత్వాన్ని కోరారు.

కోటిశ్వరుల ఆస్తులు కుప్పతెప్పలుగా పెంపు

దేశంలోని బడా పారిశ్రామిక వేత్తల కుటుంబాల ఆస్తులు, లాభాల గురించి కంపెనీ వ్యవహారాల సహాయమంత్రి శ్రీ గులాం నబీ అజాద్ నవంబరు 21న రాజ్యసభలో తెలియజేసిన సమాచారం ఇలా వుంది.

కుటుంబం	(సంఖ్యలు కోట్ల రూపాయలలో)			
	ఆస్తులు		లాభాలు	
	81	82	81	82
తాతా	1840.16	2430.83	154	213.66
బిర్లా	1691.69	2004.74	110.42	113.69
జె. కె. సింఘానియా	520.14	620.31	22.86	1.77
మఫక్ లాల్	535.12	598.89	39.42	12.32
రిలయన్స్ టెక్స్ టైల్స్	—	512.34	—	29.36
ఎ. సి. సి.	342.77	473.07	10.36	40.97
భాపర్	429.80	464.50	33.51	37.48
ఐ. సి. ఐ.	337.84	378.31	9.74	10.40
సారాబాయ్	331.23	356.91	2.55	1.24
కిర్లోస్కర్	278.16	334.29	44.42	32.59

31-12-1982 నాటికి గుత్తసంస్థల నిరోధచట్టం క్రింద నమోదైన ఈ 10 గుత్తకుటుంబాలకు 247 కంపెనీలు వున్నాయని మంత్రిచెప్పారు. పై పట్టికలో 1981 లాభాలు నికరలాభాలు. 82వి పన్ను మినహాయించక పూర్వపు లాభాలు.

వృత్తి క్యాన్సర్ (అక్యూపేషనల్ క్యాన్సర్)

- డా॥ వి. బ్రహ్మరెడ్డి

క్యాన్సర్ పేరువినగానే హడలకొని ఆమడ మారం పారిపోతాము. ఫయం వసినా, బాధ వసినా వినక తప్పదీ సమాచారం. భరీరండ్ వ భాగంలోనైనా గల రణజాలాలు అడుపు తప్పి విభజన చెందటం ద్వారా క్యాన్సర్ కంటి లేదా పుండు తయారవుతుంది. వెంటనే గుర్తించి తగిన వైద్యం చేస్తేనే బాగుకావడం అంతంతమాత్రం. అలాంటిది ఆ క్యాన్సర్ రోగాన్నలా పదిలితే చావటం నూటికి నూరు పాళ్ళూ భాయం. ఈ క్యాన్సర్ జాత్యం సాధారణ జనానికి కాకుండా కొన్ని కొన్ని వృత్తుల్లో పనిచేసేవారికి ప్రత్యేకంగా వస్తుంది. ప్రస్తుత మన పరిశీలనాంశం అదే.

ఊపిరితిత్తుల క్యాన్సర్

“అత్యంత చురుగైన మా సిగిరెట్ నే వాడండి” అని ప్రచారంచేస్తున్నారని సిగిరెట్ కంపెనీ యజమానులు. పొగాకు రైతుల దగ్గర్నించి కిలో పొగాకు రు. 10 లకు కొని ఆ కిలోనుంచి 1200 సిగిరెట్లు తయారుచేసి ఒక్కొక్కటి కనీసం పది పైసల ధరకు అనుమన్నా నూట ఇరవై రూపాయలు వసూలు చేసే సిగిరెట్ కంపెనీల యజమానుల ‘దోపిడి’ గురించికాదు చెప్తూందిపుడు. “చురు” అనే పేరుపెట్టి జనాన్ని సిగిరెట్లు త్రాగమనిచెప్పి, ఆ త్రాగినవారికి, వారి ప్రక్కనుండి ఆ పొగ పీల్చిన వారికి ఊపిరితిత్తుల క్యాన్సర్ ను స్వేచ్ఛగా ప్రసాదం చేస్తున్నారని యజమానులు. “సిగిరెట్ త్రాగడోతులు” కార్మికుల లోనూ ఉన్నారుకాబట్టి వారి తలరాత క్యాన్సర్ వాతబడేట్లు ప్రయాణం చేస్తుందని మనవి.

బీడి, సిగిరెట్ పరిశ్రమలలోనూ, పొగాకు ప్యాకింగ్ పరిశ్రమలలో పనిచేసే కార్మికులు పొగ త్రాగకపోయినా “లంగ్ క్యాన్సర్” వచ్చే అవకాశం మెండు.

వివిధభారతి రేడియో సేషను త్రిప్పితే, “చార్మినార్ ఆస్పెస్టాస్ రేకులనే వాడండి: మా తాతల కాలంనాడు వేసినవి ఇప్పటికీ చెక్కు చెదరకుండా ఉన్నాయి” అంటాడు రోజుకయిదారుసార్లు. అవి చార్మినార్ రేకులు కానీండి, రాంకో రేకులు కానీండి, చాటిని

వృత్తి రంగుతలు - 7

అనేకచోట్ల వాడుతూంటాము. అవి ఆసె స్టాస్ సిమెంటు అనే పదార్థముతో తయారు చేస్తారు. ఆస్పెస్టాస్ పదార్థాన్ని ఆంధ్రలో కడప జిల్లాలో త్రవ్వతారు. బీహారు, కర్నాటక, రాజస్థాన్ లలో కూడా గనుల్లోంచి త్రవ్వతారు. గనుల్లో పనిచేసే కార్మికులకు, సిమెంటు రేకుల ఫ్యాక్టరీలలో పనిచేసే కార్మికులకు ఊపిరితిత్తుల క్యాన్సర్ వచ్చే ప్రమాదముంది.

నికెల్, క్రోమియం పరిశ్రమలు, ఆర్సెనిక్ పరిశ్రమ, తారు పరిశ్రమలు, బెరిలియం పరిశ్రమలు - వీటన్నింటిలో పనిచేసే కార్మికులంతా ఊపిరితిత్తుల క్యాన్సర్ కు బలయ్యే ప్రమాదముంది.

క్యాన్సర్ వస్తే....

పైన చెప్పిన వివిధ పరిశ్రమల్లో పనిచేసే కార్మికులకు వచ్చే క్యాన్సర్ వెంటనే కనుక్కోవటం చాలా కష్టమైన పని. ఆయాసం, మనిషి తగ్గిపోవటం, ఆకలి తగ్గిపోవటం అనేవి మొదట వచ్చే లక్షణాలు. ఈ దశలోనే నిశితంగా పరీక్షలు జరిపి జబ్బు నిర్ధారణ చేయగలిగితే తగిన వైద్యం అంటే ఆపరేషను చేసి ఊపిరితిత్తిని తీసివేస్తే కనీసం ఐదు సంవత్సరాల బ్రతుకును గ్యారంటీ ఇవ్వవచ్చు. ఆపైన జీవిస్తాడా లేదా చెప్పలేము.

తర్వాత దగ్గు తెరలు రావటం, రక్తం పడడమనే లక్షణాలు వస్తాయి. ఈ దశ వచ్చేప్పటికి దాదాపు ఆరునెలలు గడిచిపోయి వుంటుంది జబ్బువచ్చి. ఈ దశలో తగిన వైద్యం చేయటానికి సాధ్యమూ అనేది సమస్యే. ఒకవేళ వీలయినా ఆరునెలల కంటే మించి బ్రతకటం అరుదు. జబ్బు ఇంకాస్త ముదిరితే ఇక వైద్యంచేయ పనిలేదు. ప్రశాంతంగా చనిపోవటానికి సాయపడటమే మన పసంతా.

మనకు తెలిసిన క్యాన్సర్ రోగాలన్నింటి కంటేధయంకరమైనది ‘ఊపిరితిత్తుల క్యాన్సర్’.

ఇప్పటికే కొన్ని లక్షలమంది కాలం చెల్లారు. ఇంకా ఎంతరో? !...

చర్మానికి క్యాన్సర్

ఫ్యాక్టరీలకు పొగ గొట్టాలుంటాయి. వాటిలో మసివడుతుంది. దాన్ని క్షుద్రం చేయటానికి చిన్నపిల్లల్ని ఆ గొట్టాల్లో దింపే వారు గతంలో. వారిలో పురుషాంగంమీద, క్రింద చర్మంమీద చర్మానికి క్యాన్సర్ వస్తుందనే విషయాన్ని మొట్టమొదటిసారిగా 1775 లో “పెర్సీవార్ హెడ్” అనే వైద్యుడు కనుగొన్నాడు.

కార్లు, మోటార్ సైకిళ్ళు, స్కూటర్లు రిపేర్ చేసే మెకానిక్ లు, ఆర్. టి. సి. గ్యారేజీలలో పనిచేసే మెకానిక్ లు గంటల తరబడి అలా పనిచేస్తూ తమ బట్టలను ఎంత “ఆయిల్” అవుతుందో కూడా గమనించుకోరు. గమనించినా పట్టించుకోరు. అలా కొన్నేళ్ళు గడిచితే పట్టించుకొన్నా ప్రయోజనం లేనివిధంగా చర్మంలో క్యాన్సర్ మొదలవుతుంది.

ప్రస్తుతం మన రాష్ట్రంలో గోదావరి ముఖద్వారంలో సముద్రంలో నూనె కోసం ప్రయత్నము చేస్తున్నాము. అలాగే బొంబాయి దగ్గరానూ. ఈనూనెనూ, విదేశాలనుంచి కొనుక్కుని వచ్చిన ముడి నూనెనూ అస్సాంలోని గొహతి లాంటిచోట్ల గల నూనెశుద్ధి కర్మాగారాల్లో శుద్ధి చేస్తాము. ఈ నూనెను పెట్రోలు బంకుల్లోని నూనె పట్టే డ్రురాళ్ళు తాకుతుంటారు నిత్యమూ. నూనె శుద్ధిచేయగా మిగిలిన ముడిని “తారు” అని పేరుపెట్టి పీపాలకు పట్టించి, రోడ్లు వేయటానికి తెస్తాము. రోడ్లు వేసే కార్మికులు చేతులనూ, కాళ్ళకూ తారు పట్టించుకుంటూ ఉంటారు. ఈ నూనె, తారు కార్యక్రమాల్లో పాల్గొనే కార్మికులందరికో, కొందరికో చర్మం క్యాన్సర్ వచ్చే ప్రమాదం పొంచి వుంటుంది.

మూత్రకోశం క్యాన్సర్

రంగుల్లేని బట్టలు ధరించు మనము. మిల్లుల్లో బట్టలకు రకరకాల రంగులు ధరించే ఆయా రంగులు ఒంగోల్లోని “మహా

విక్ర డైన్స్" లాంటి రంగుల ఫ్యాబ్రిక్లలో కార్మికులు తయారుచేయాలి.

అలాగే ఇండ్ల గోడలకు, తలుపులకు, గడపలకు, బస్సులకూ, లాఠీలకు, బజార్లలో పెద్ద పెద్ద బోర్డులకు రకరకాల ఆయిల్ పెయింట్లు, వార్నిషులు పూస్తుంటాము; పెస్తుంటాము. చెక్క సామాను అందంగా, నుసుపుగా ఉండటానికి గాను జి. డి. నాయుడు ఫ్రెంచి పాలిష్ పూస్తాము.

వీటన్నింటిలోనూకొన్ని పదార్థాలున్నాయి. అవి అసిలిక్, వీటా నాస్టలమిక్స్, బెంజిడిక్స్, ఆరమిక్, జైవిడిక్స్, మెజెంటా, రోజానిలిక్ మొదలగునవి. ఇవి ముందు కార్మికుల శరీరంలోనికిపోయి తర్వాత రక్తంలోకి, ఆపైన మూత్రంలోకి పోతాయి. ఆ మూత్రం మూత్రకోశంలో ఎక్కువకాలము నిల్వ ఉంటుంది. ఇంకేముంది మూత్రకోశంలో కాన్సర్ జబ్బు వస్తుంది. ఈ కాన్సర్ కూడా ఊపిరితిత్తుల క్యాన్సర్ లాగానే పనికిమాలిన క్యాన్సర్. జబ్బు కనుక్కోటానికి ముందు చాలకాలం గడిచిపోతుంది. పర్యవసానంగా కార్మికులే కాలగర్భంలో కలిసిపోతారు.

రక్తంలో క్యాన్సర్ (లుకిమియా)

ప్రస్తుతం అనేక జబ్బులు నిర్ధారణ చేయటానికి ఎక్స్రే ఫోటోలు తీస్తుంటాము. తీయించుకునే రోగికి ఒకటేకాని తీసే టెక్నిషియన్లు చాక్లర్లకు అలా ఎన్నో తీసి, ఎక్స్రే కిరణాల తాకిడికి లోనవుతూ ఉంటారు. ఈ ఎక్స్రే కిరణాలను పరిశ్రమల్లోనూ వాడుతారు.

రేడియో ధార్మిక గుణాలుగల రేడియం, కోబాల్ట్-60, యురేనియం లాంటి పదార్థాల్లో సంబంధంలోకి వస్తుంటారు కొంత మంది. యురేనియం - థోరియం పదార్థాలు అయి రియాక్టర్లలోనూ, బాంబుల్లోనూ ఉపయోగిస్తారు. యురేనియాన్ని "పిచ్ బ్లెండ్" అనే ఖనిజమునుంచి తీస్తారు. వీటితోపాటు, పరిశ్రమంలో వాడే "బెంజాల్" అనే పదార్థం తయారు చేసే పరిశ్రమల్లో పనిచేసే కార్మికులకు రక్తంలోని తెల్లకణాలకు కాన్సర్ జబ్బు రావచ్చు. దీన్నే "లుకిమియా" అంటాము.

ఇవి చాలపని యుద్ధోన్మాదులు ఓపిగ్గా ప్రపంచాన్నంతా ఒక్కగంటలో శ్మశానంలా మార్చేదేలా అని పథకాలు చెస్తున్నారు.

మారిన శ్మశానంలో అప్పుడు నూటికొక్కడే మిగులుతాడు. వారితో సగం మందికి పైగా చర్మంకాన్సరు, ఊపిరితిత్తులకాన్సర్, రక్తంలో కాన్సర్లను ప్రబలంగా బలయిపోతారు.

వృత్తి క్యాన్సర్ల ప్రత్యేకతలు

కాన్సర్ కల్గించే పదార్థంతో చాల సంవత్సరాలు సంబంధం ఉంటేగాని అదిరాదు. భయపడి కొంతకాలమైన తర్వాత ఆయా పదార్థాలకు దూరంగా పారిపోయినా కాన్సర్ 'రాదనే' గ్యారంటీ ఉండదు. మామూలుగా వయస్సు ముదిరిన వారితో వస్తుండే కాన్సర్ జబ్బులు, అదే వృత్తి కాన్సర్ అయితే ఇంకా చిన్న వయసులోనే వస్తుంది.

నివారణ యెలా ?

ఎ) కాన్సర్ తెచ్చిపెట్టే పదార్థాలను తొలగించే వివిధమైన ఏర్పాట్లు పరిశ్రమల్లో ఉండాలి.

బి) నిర్ణీత కాలవ్యవధితో వైద్య పరీక్షలు చేయించాలి.

సి) ప్యాక్టరీలు తనిఖీ చేయడం, ఆయా క్యాన్సర్లు ఉంటే ప్రకటించటం అనుమానమే. యజమానులు 'ఆమ్యామ్యా'లీస్తే అంతా సద్దుమణిగి పోవచ్చు. కార్మికులుమాత్రం క్యాన్సర్ సమీధలు అవుతూనే ఉండొచ్చు.

డి) కార్మికులకు తగినంత వైద్య విద్య అందజేయటం, వ్యక్తిగత పరిశుభ్రత, రక్షణ పాటించే మార్గాలు భోధించటం.

ఇ) అణ్వాయుధ పరిశ్రమల్ని పూర్తిగా నిషేధించటం. అణ్వాయుధాలు తగ్గిద్దామని రష్యా వారు మొత్తుకుంటున్నా వినకుండా, అమెరికా రీగనీయులు బండ కొట్టి అణ్వాయుధాలు తయారుచేస్తూ, దేశేశాల్లో మోహరిస్తూంటే, ఆఖరికి వాటిని తయారు చేసిన కార్మికులే అడ్డం తిరిగినా వినకుండా పిచ్చివాడి చేతిలో రాయిలాగా రీగన్ చేతిలో అణుబాంబులున్నాయంటే అవెప్పడయినా ప్రేలవచ్చు. అలా ప్రేలటమే జరిగితే ప్రపంచ జనాభాలో నూటికి 99 మందికిక వృత్తి క్యాన్సర్లు రావు. అంటే...అసలే ఉండరు. ★

'కార్మిక లోకం'

చదవండి ! చదివించండి !!

మోడీ నగర్ లో

సి. ఐ. టి. యు. సభ

హెచ్. ఎం. ఎస్. నాయకత్వంలో విసిగి పోయిన మోడినగర్ మిల్లు కార్మికులు సి.ఐ. టి.యు.లో చేరటంతో ఓర్వలేని హెచ్.ఎం.ఎస్. నాయకులు గూండాలచే దాడులు జరిపించి సి. ఐ. టి. యు. కార్యకర్తలను ఘోరంగా హత్యచేయించారు.

ఇన్నాళ్ళకు యిప్పుడు మోడినగర్ లో మొదటిసారిగా సి. ఐ. టి. యు. బహిరంగ సభ జరుపుకొనే అవకాశం లభించింది. నవంబరు రిన టెక్సు డైర్ మిర్ మజ్దూర్ సంఘం (సి. ఐ. టి. యు.) నాయకత్వాన గొప్ప బహిరంగసభ జరిగింది.

సభలో సి. ఐ. టి. యు. అధ్యక్షులు కామెడ్ బి. టి. రణదివె ప్రసంగించారు. కార్మికులను ఒకరి పైకి మరొకరిని వుసిగొల్పే తమ వైఖరి గురించి హెచ్. ఎం.ఎస్. నాయకులు ఒకసారి వెనుదిరిగి పరికించుకోవాలన్నారు. గుర్త పెట్టుబడిదార్లు మోడీలు 'బి' మిల్లును మూసి కార్మికులపై దాడిమొదలిడితే దానికి వ్యతిరేకంగా ఐక్యంగా ప్రతిఘటించటమే కార్మికుల కర్తవ్యమన్నారు. గూండా దాడుల ద్వారా సమరశీల కార్మికవర్గ పోరాటాన్ని వంచటం సాధ్యం కాదని సి. ఐ. టి. యు. రుజువు చేసిందన్నారు.

మోడీ మిల్లు కార్మిక సంఘ ఆఫీసు చేరల్ల ముగ్గురిని నాసా క్రింద నిర్బంధించింది ప్రభుత్వం. దీనితో నాసా నిర్బంధితుల సంఖ్య 5కు పెరిగింది. బ్రేడ్ యూనియన్ నాయకులపై నాసా చట్టాన్ని ప్రయోగించడాన్ని ఢిల్లీ సి. ఐ. టి. యు. ఖండించింది.

మోడీ నగర్ లో హెచ్.ఎం.ఎస్. గూండా అచే హత్య రావించబడిన ఎనిమిదిమంది మిల్లు కార్మికుల కుటుంబాలకు ఢిల్లీ సి. ఐ. టి. యు. ఆర్థిక సహాయం అందచేసింది. నవంబరు 3వ తేదిన ఢిల్లీ సి.ఐ.టి.యు. అధ్యక్షుడు చాచా షదీరాం నాయకత్వాన ఒక ప్రతినిధి వర్గం మోడీ నగర్ వెళ్లి బాధితుల కుటుంబాలకు, రూ. 15000 లు సహాయం అందించింది. ఇది మొదటి దఫాగా అందచేశారు. ఢిల్లీ రాష్ట్రం నుండి, దేశంలోని యితర ప్రాంతాల నుండి సహాయం అందుతున్నది. వైద్య సహాయం కోసం, కేసుల కోసం మరో 5 మెల రూపాయలు ఖర్చు చేయబడినది. ★

బి. హెచ్. పి. వి.లో బి. యం. యన్.

ప్రగల్భాలేమైనవి?

విశాఖపట్టణంలోని మరొక పెద్ద ప్రభుత్వ రంగ పరిశ్రమ బి. హెచ్. పి. వి. (భారత్ హెచ్. ప్లేట్స్ అండ్ వెస్ట్). 1974లో జీతాల ఒప్పందం రుద్రసంధున మేనేజిమెంటు బి. హెచ్. ఇ. యల్. లోని జీతాల స్కేళ్ళనే బి. హెచ్. పి. వి.లో ప్రవేశపెట్టి ఆనాటికి పనిచేసే కార్మికులందరితోనూ విడివిడిగా ఒప్పందం చేసుకొన్నది. ఆ విధంగా బి. హెచ్. ఇ. యల్. జీతాల స్కేళ్ళకూ, బి. హెచ్. పి. వి. స్కేళ్ళకూ సారూప్యత ఏర్పడింది. 1978లో బి. ఎం. యన్. నాయకత్వంలో యూనియన్ ఒక ఒప్పందాన్ని చేసుకొన్నది. అప్పటికి బి. హెచ్. ఇ. యల్. ఒప్పందం జరగనందున చేరుగా ఒప్పందాన్ని చేసుకొన్నది. బి. హెచ్. ఇ. యల్.లో ఒప్పందం జరిగితే, కేంద్ర ప్రభుత్వం అనుమతిస్తే ఆ బి. హెచ్. ఇ. యల్. జీతాల స్కేళ్ళు యిక్కడ యివ్వబడాలని ఒక షరతును ఆ ఒప్పందంలో చేర్చారు. బి. హెచ్. ఇ. యల్.లో తర్వాత ఒప్పందం జరిగి బి. హెచ్. పి. వి. కన్నా అన్ స్కిల్లు కార్మికునికి రు. 30లు జీతం ఎక్కువగా స్కేలు సిర్క్యించబడింది. యితర స్కేళ్ళు కూడా ఎక్కువగా వున్నవి. ఒప్పందము ప్రకారం ఈ స్కేళ్ళు యివ్వమని బి. హెచ్. పి. వి. యునైటెడ్ వర్కర్స్ ఫ్రంట్ నాయకత్వాన వున్న యూనియన్ ఆందోళన చేయగా ప్రభుత్వం అంగీకరించలేదనే సాకుతో మేనేజిమెంటు వ్యతిరేకించింది. తర్వాత సాగిన ఆందోళన బి. యం. యన్. ద్రోహంతో విఫలమైంది. కార్మికులపై కక్షసాధింపు చర్యలు తీసుకోబడినవి.

యిప్పుడు తిరిగి బి. యం. యన్. నాయకత్వాన 30-8-83న ఒకకొత్త ఒప్పందం జరిగింది. బి. హెచ్. ఇ. యల్.లో 1983 ఆగస్టులో జరిగిన ఒప్పందంలోని కనీస జీతాల స్కేళ్ళే యిక్కడా అంగీకరింపబడినవి. బి. హెచ్. ఇ. యల్.లో రు. 91లు బెనిఫిట్, రెండు ఇంక్రిమెంట్లు యిక్కడా యివ్వబడినవి. కనీసతనం రు. 550లుగా సిర్క్యించబడింది. ఇందుకల్లా బి. హెచ్. ఇ. యల్.లో సమానమైనా పన్ను ఒక అపోహ కార్మికులకు కల్పించబడింది.

కాని, బెనిఫిట్స్ విషయంలోనూ, కనీస

తనంలోనూ మాత్రమే సమానత్వం. మొత్తంగా చూస్తే మొత్తజీతాలలో బి. హెచ్. ఇ. యల్. కూ, బి. హెచ్. పి. వి.కి లోగడవున్న రేవా కొనసాగింపబడటమేగాక యింకా కొంత పెరిగింది చూడ.

బి. హెచ్. ఇ. యల్. లో ఫిట్ మెంట్ 1-9-82 నాటికి యిట్లా వుంది. అప్పటికే ఉద్యోగంలో వున్న కార్మికునికి మూలతనం రు. 572+470 పాయింట్లకు ఫిక్స్డ్ డి. ఎ. రు. 231-00= రు. 803 లు. ఈతనికి 1-1-83 నాటికి అనగా 485 పాయింట్లకు జారుడు డి. ఎ. రు. 19-50 కల్పి రు. 822-50లు వస్తుంది. ఒప్పందం జరిగిన తర్వాత జేరేవానికి రెండు ఇంక్రిమెంట్లు రావుగాబట్టి రు. 800-50 లు వస్తుంది.

బి. హెచ్. పి. వి. లో 1-1-83 నాటికే వున్న కార్మికులకు రు. 572-00+489.3 పాయింట్ల వద్ద ఫిక్స్డ్ డి. ఎ. రు. 205-00 జారుడు డి. ఎ. రు. 14-20లు=791-20లు మాత్రం వస్తుంది. అంటే 485 పాయింట్లకు బి. హెచ్. ఇ. యల్. లో రు. 822-50లు వస్తూవుంటే 489.3 పాయింట్లకూ బి. హెచ్. పి. వి. లో రు. 791-20లు మాత్రమే వస్తుంది.

క్రొత్తగా జేరే కార్మికునికి బి. హెచ్. ఇ. యల్. లో రు. 750 + ఫిక్స్డ్ డి. ఎ. రు. 231-00+ జారుడు డి. ఎ. రు. 19-50తో రు. 800-50 లు వస్తూవుంటే బి. హెచ్. పి. వి. కార్మికునికి రు. 550+214-20 769-20 లు మాత్రమే వస్తుంది.

ఇంతేకాదు. ఫిక్స్డ్ డి. ఎ. బి. హెచ్. ఇ. యల్. లో రు. 231 లు అయితే బి. హెచ్. పి. వి. లో రు. 205 లు మాత్రమే.

బి. హెచ్. ఇ. యల్. లో రెండు ఇంక్రిమెంట్లు కల్పిన తర్వాతనే క్రొత్త జీతాలతో ఫిట్ చేస్తే, బి. హెచ్. పి. వి. లో డి. ఎ. మాత్రమే కల్పి ఫిట్ చేసి ఆ తర్వాత రెండు ఇంక్రిమెంట్లు కల్పడం జరుగుతుంది.

బి. హెచ్. ఇ. యల్.లో స్పెషల్ ఇన్సెంటివ్ క్రింద నెల 1కి రు. 12 లు యివ్వబడుతుంది. బి. హెచ్. పి. వి. లో యిది లేదు.

యన్. సి. సి. ఆర్. జోసల్ కమిటీ నిర్ణయాలు

రైల్వే ఉద్యోగుల క్యాంపెయిన్ కమిటీ సౌత్ సెంట్రల్ జోసల్ కమిటీ సమావేశం విజయవాడలో వర్క్మన్ యూనియన్ ఆఫీసులో నవంబరు 15వ తేదీన జరిగింది. యన్. సి. సి. ఆర్. లోని భాగస్వామ్య సంఘాల ప్రతినిధులు హాజరయ్యారు. ఈ క్రింది నిర్ణయాలు చేయబడినవి.

— సౌత్ సెంట్రల్ జోసల్ కన్వెన్షన్ 1984 జనవరి 28వ తేదీన సికింద్రాబాద్ లో జరుపాలి.

ఆ రోజు ఉదయం 10 గంటలకు ప్రారంభమై, ఒంటిగంటకు రైల్ నిలయం వద్ద పడర్పన ముగుస్తుంది. జనరల్ మేనేజర్ కు మహాజరు సమర్పణ, నిలయం గేటు బయట బహిరంగ సభ వుంటాయి. మధ్యాహ్నం 2½ గంటలకు సదస్సు జరుగుతుంది.

— విజయవాడ డివిజన్ సదస్సు జరపటానికి సన్నాహాలు జరుగుతున్నాయి.

— బ్రాంచి, డివిజన్ స్థాయిల్లో కూడా సదస్సులు జరపాలి.

— సికింద్రాబాద్ కన్వెన్షన్ కు ఆలిండియా నాయకులు యన్. కె. ధార్, శ్రీకృష్ణ, ఎస్. ఎన్. భంగూగార్లను ఆహ్వానించాలి.

విద్యుచ్ఛక్తి ఉద్యోగుల ఫెడరేషన్ మహాసభ

విద్యుచ్ఛక్తి ఉద్యోగుల ఫెడరేషన్ ప్రారంభ మహాసభ కేరళలోని త్రివేండ్రంలో 1984 జనవరి 13, 14, 15 తేదీలలో జరుగుతుంది.

మహాసభ రెండు రోజులు జరుగుతుంది. ఇదే సందర్భంలో జనవరి 13వ తేదీన కె. మినార్ జరుగును. మహాసభకు హాజరయ్యే ప్రతి నిధులు సకాలంలో హాజరుకావాలి. ఈ మహాసభకు సి. ఐ. టి. యు. అధ్యక్షులు కామెడ్ బి. టి. రణదివే హాజరౌతారు.

మెచ్చితే బి. హెచ్. ఇ. యల్. జీతాలను రెచ్చివుండేవారమని దీనిని పలికిన బి. ఎం. ఎస్. నాయకత్వం ఇప్పుడు క్రొత్తగా చేసుకొన్న ఒప్పందంలో జీతంలో రు. 30 లు తేడా యేగాక రు. 12 లు స్పెషల్ ఇన్సెంటివ్ తేలేకపోయింది. నాయకత్వం పచ్చింది చేతికి కాని సమాన జీతభత్యాలు రాలేదు. ★

అ వాస్తవిక లక్ష్యాలు

విశాఖపట్టణం ఫిప్యార్డులో ఐ.ఎన్.టి.యు.సి. అంగీకారం

గతసంచికలో విశాఖపట్టణం షిప్యార్డులో ఐ.ఎన్.టి.యు.సి., బి. యం. యస్. నాయకత్వం యితర ప్రభుత్వ రంగ పరిశ్రమలలో చేసుకొన్న జీతాల ఒప్పందాలకంటే ఎంత హీనమైన జీతాల ఒప్పందాన్ని చేసుకొన్నదో వివరించబడింది. ఇక పని భారాన్ని విపరీతంగా పెంచే షరతులను ఎట్లా ఒప్పకొన్నదో యిక్కడ వివరించబడుతుంది.

ఉత్పాదక శక్తికి జీతాలను ముడి పెట్టాలన్నది బి.పి.ఇ. గైడ్ రైన్స్లోని ఒక ప్రధానాంశము. జీతాలు, భత్యాల విషయంలో బి. పి. ఇ. గైడ్ రైన్స్ను అంగీకరించినట్లే ఉత్పాదక శక్తి విషయంలోనూ గ్రుడ్డిగా ఆ బి.పి.ఇ. గైడ్ రైన్స్ను ఐ.ఎన్.టి.యు.సి. + బి.యం.యస్. నాయకత్వం అంగీకరించింది.

ఐ.ఎన్.టి.యు.సి. 25వ షరతులో 1982-83లో 3.40, 1983-84లో 4.22, 1984-85లో 4.80 పయోసిర్ క్లాస్ ఓడలు కట్టడానికి యూనియన్ నాయకత్వం అంగీకరించింది. ఈ ఓడ ఒక్కొక్కటి 18, 777 నుండి 21,600 టన్నులు బరువుగలది. జీతాలు పెంచబడినవి కాబట్టి ఈ లక్ష్యాలను పూర్తి చేయటానికి యూనియన్ అంగీకరించింది.

ఈ లక్ష్యాలు వాస్తవ విరుద్ధమనీ, వీటిని జేరటం అసాధ్యమనీ షిప్యార్డు చరిత్ర తెలిసిన వారెవరైనా అర్థంచేసుకోగలరు. ముఖ్యముగా ఐ. ఎన్. టి. యు. సి. నాయకత్వం నిర్వాహకత్వాన్ని ఎరిగినవారెవ్వరూ ఈ లక్ష్యాలు సాధింపబడజాలవని తెలుసుకోగలరు.

సి.ఐ.టి.యు. నాయకత్వం వున్నప్పుడు ఏడాదికి సగటున 2½ ఓడలు నిర్మింపబడేవి, కాని ఐ.ఎన్.టి.యు.సి. 1981లో యూనియన్ నాయకత్వంలోకివచ్చినపిమ్మట ఉత్పత్తి పూర్తిగా పడిపోయింది. 30 నెలల కాలంలో ఒక్క ఓడ మాత్రమే తయారై అందించబడింది. అటువంటి సందర్భంలో ఏడాదికి 3½, 4½ ఓడలు కట్టడామని షరతుకు ఒప్పుకోవటం, తర్వాత వచ్చే నాయకత్వాన్ని చిక్కులపాల్పేద్దామనా? ప్రభుత్వం కళ్ళు కప్పదామనా?

ఉత్పత్తిలో పాల్గొనే కార్మికుల సంఖ్య తగ్గుతూవుంది. అయితే ఉత్పత్తి లక్ష్యాలు పెంచబడినవి. అంటే కార్మికులు గొడ్డుచాకిరీ చేయాలన్నమాట. పనిభారం విపరీతంగా పెంచబడిందన్నమాట!

పుత్పత్తిచేసే కార్మికులసంఖ్య ఎక్కువగా వున్నా ఓవర్ టైమ్ పనిపెట్టి ఓడల నిర్మాణం పూర్తి చేయబడేది. కాని యిప్పుడు పుత్పత్తి రంగంలో వుండే కార్మికుల సంఖ్య తగ్గించబడింది. ఓవర్ టైమ్నూ పెట్టటం లేదు. అయినా ఉత్పత్తి లక్ష్యాలు పెంచబడినవి.

యిప్పుడు నిర్మాణంలోవున్న బల్కర్ సిరిస్ ఓడల నిర్మాణానికి ఒక్కొక్కదానికి 5,60,000 మానవదినాలు కావాలని షిప్ యార్డు మేనేజిమెంటు లెక్క వేసింది. ఇప్పుడు పుత్పత్తి రంగంలోవున్న కార్మికుల సంఖ్య 3136. ఏడాదికి 52 ఆదివారాలూ, 37 లీవులూ, 17 రోజులు పండుగ శెలవలూ పోగా 260 పని రోజులు అనుకొంటే మొత్తం 8,15,000 మానవదినాలు లభ్యమౌతాయి. ఈ మానవ శ్రమశక్తితో ఏడాదికి 1½ ఓడలు కట్టవచ్చు. కానీ ఐ. ఎన్. టి. యు. సి., బి. యం. యస్. నాయకత్వం 3½ నుండి 4½ ఓడలు కట్టడానికి అంగీకరించింది. ఎటువంటి ఓడలు? ఒక టోపీ గుడ్డతో 10 వేల టోపీలు కట్టిన దర్జీవాని కథ గుర్తుకురాదా ఈ లక్ష్యాలను వింటున్నప్పుడు? వాస్తవానికి ఈ 3½ - 4½

షిప్యార్డులో కార్మికుల సంఖ్య పెరుగుతూనే వచ్చింది. కాని పీరితో పుత్పత్తిరంగంలో పనిజేసే వారి సంఖ్య క్రమంగా తగ్గుతూ, పుత్పత్తి చేయని రంగాలలో పనిజేసే వారి సంఖ్య పెరుగుతూ వచ్చింది. ఈ క్రింది పట్టిక ఈ విషయాన్ని తెలియజేస్తుంది.

సంవత్సరం	1974	1975	1976	1977	1978	1979	1980	1981	1982	1983
మొత్తం కార్మికులు	4608	4848	5111	5084	5208	4987	4954	4987	5189	5223
ఉత్పత్తిలో పాల్గొనే కార్మికులు	3533	3620	3593	3342	3453	3249	3194	3119	3158	3136
ఉత్పత్తిలో పాల్గొనని కార్మికులు	1075	1228	1518	1742	1755	1738	1760	1868	2031	2087

స్టాఫ్ అండ్ వర్కర్స్ ఫెడరేషన్ ప్రకటన

“ఎ. పి. ఎస్. ఆర్. టి. సి. స్టాఫ్ అండ్ వర్కర్స్ ఫెడరేషన్ కార్యదర్శి డి. అప్పారావు, కోశాధికారి జి. సుబ్రమణ్యంలు ఫెడరేషన్ ప్రాథమిక సభ్యత్వానికి రాజీనామా యిస్తూ “ప్రతికూల రాజకీయాలు - విధానాలు” కారణంగా ప్రకటించారు.

ఎ. పి. ఎస్. ఆర్. టి. సి. లో పనిచేసే ఎంప్లాయిస్ యూనియన్, నేషనల్ మజూర్ యూనియన్లు అవలంబిస్తుండే కార్మికోద్యమ వ్యతిరేక విధానాలకు ప్రతికూలంగా ధ్వజమెత్తిన కార్యకర్తలలో వీరున్నారు. ఫెడరేషన్ కార్యక్రమాన్ని పూర్తిగా అంగీకరించిన వారిలోనూ వీరున్నారు. ఫెడరేషన్ విధానాలను గురించి కించిత్ విమర్శను కూడా ఎప్పుడూ, ఎక్కడా చేసినవారు కాదు. వారి వ్యక్తిగత ఆహంభావాన్ని, అసమర్థతను నిష్క్రియాత్వాన్ని, ముఠాపద్ధతులను ఫెడరేషన్ నాయకత్వం విమర్శించినందువలన వారు ప్రతికా ప్రకటనతో బయటపడ్డారు. ఆర్. టి. సి. కార్మికవర్గం దుష్ప్రచారానికి లోనుకాదని విశ్వశిస్తున్నాం.

ఓడలు కట్టాలి అంటే 19,50,000 నుండి 25,20,000 మానవ దినాలు కావాలి. కాని లభ్యమైనవి 5,60,000 మానవదినాలే బహుశ గారడీవాడు మామిడిచెట్టునూ దానికి పండ్లనూ పుట్టించినట్లేమో!

యిదీ షిప్యార్డులో ఐ.ఎన్.టి.యు.సి., బి.యం.యస్.ల సంయుక్త నాయకత్వనిర్వాహకత్వం!

ఐ.యల్.ఓ. తీర్మానాల అమలు

పరిశీలనకు సబ్ కమిటీ

మోత బరువు

అంతర్జాతీయ కార్మికసంస్థ (ఐ.యల్.ఓ.) చేసిన తీర్మానాలను సభ్యదేశాలు ఆమోదించి అమలుచేయాలి. ఆ తీర్మానాల పరిశీలనకు నియమించబడిన కమిటీ 20వ సమావేశం న్యూఢిల్లీలో అక్టోబరు 24వ తేదీన జరిగింది. కార్మికశాఖ కార్యదర్శి శ్రీ వి.జి. దేశ్ముఖ్ సమావేశానికి అధ్యక్షత వహించారు.

ఏయే తీర్మానాలను తక్షణం ఆమోదించి అమలుచేయాలి అనే విషయాన్ని పరిశీలించుటకుగాను తీర్మానాల కమిటీ ఒక సబ్ కమిటీని నియమించింది. సబ్ కమిటీలో కార్మికుల తరపున యిద్దరు ప్రతినిధులున్నారు. వారిలో ఒకరు సి.ఐ.టి.యు. కార్యదర్శి డాక్టర్ యం.కె.పాంధే, రెండవవారు శ్రీ పి.ఎస్. ఫో (I.N.T.U.C.).

తీర్మానాల కమిటీ లోగడ ఏడాదికి ఒక సారి సమావేశమవుతుండేది. కార్మిక ప్రతినిధుల సలహామీద యికముందు ఏడాదికి రెండుసార్లు సమావేశం కావాలని నిర్ణయించబడినది.

127వ తీర్మానమూ, 128వ సిఫారసు ప్రకారం ఒక కార్మికుడి చేత మోయించే బరువును 100 కె.జి.ల నుండి 50 కె.జి.లకు తగ్గించాలి. కాని 7 సంవత్సరాలుగా ఈ విషయం చర్చలోనే వుండి తప్ప నేటికీ అమలుకావటం లేదని డాక్టరు పాంధే అన్నారు. కార్మిక ప్రతినిధులందరూ తమ అసంతృప్తిని వెల్లడించారు. కనీసం 1984 ఖరీఫ్ పంటల కాలంనుంచైనా అమలు చేయాలని కోరారు. దేశమంతటా ఒకే సారి అమలుచేయటంలో యిబ్బందివుందని యఫ్.సి.ఐ అధికారులూ, కొన్ని రాష్ట్ర ప్రభుత్వాలూ తెలియజేశాయనీ, ఏమైనా 1984 సంవత్సరంలో ప్రారంభించి క్రమేణా అంచె వారీగా దేశమంతటా కార్మికుని మోతబరువు 100 కె.జి.ల నుండి 50 కె.జి.లకు తగ్గించు తామనీ చైర్మన్ చెప్పారు.

పరిశ్రమలలో కమిటీలకు కార్మిక ప్రతినిధులను తీసుకొనే విషయం, జీతాలకు రక్షణ కల్పించే విషయం, నిర్బంధ చాకిరీ రద్దు సమస్య, చట్టాల అమలును తనిఖీచేసే విషయం, చిన్న పిల్లలను ఉద్యోగంలోకి తీసుకొనే

దుకు వుండాలి. న కనీస వయస్సు, సాంఘిక భద్రత విషయంలో పాటించాల్సిన నిబంధనలు ఉద్యోగం కల్పించే విధానం, సాంకేతిక సహకారకార్యక్రమాలు, ప్రసూతికాలంలో కల్పించాల్సిన భద్రత, మొదలగు విషయాలపై ఐ.యల్.ఓ. చేసిన తీర్మానాలను, సిఫారసులను కూడా కమిటీ చర్చించింది. వీటి విషయంలో మరింత సమాచారం అందించాలని సభ్యులు కోరినందున ఆ విధంగా అందించబడుతుందని చైర్మన్ చెప్పారు. ఐ.ఎం.ఓ. తీర్మానాలను ఆమోదించి అమలు చేయాలంటే దేశంలోని చట్టాలను సవరించాల్సి వుంటుందని, ఆ విషయము ఆరోచించవలసివుందని చట్టాలకు సవరణచేయమనగా ఐ.ఎం.ఓ. తీర్మానాలకు ఆమోదముద్రపెట్టే వాటిని అమలు చేయలేదనే విమర్శకు గురికావల్సి వస్తుందని చైర్మన్ అన్నారు.

ఐ.యల్.ఓ.ను ప్రేక్షయూనియన్లు ఆరోపణలను పంపేదానికి ముందు ప్రభుత్వానికి అందజేస్తే త్రైపాక్షిక కమిటీలో పరిష్కార మార్గాలు చూడవచ్చనీ, ఈ సూచన ప్రేక్షయూనియన్లకు ఆమోదం కాని యెడల ఆరోపణ కాపీని ప్రభుత్వానికి పంపితే కమిటీ సభ్యులకు వాటి కాపీలను అందజేస్తామని చైర్మన్ చెప్పారు. ఈ సూచనకు కార్మిక ప్రతినిధులంగీకరించారు.

సోవియట్ యూనియన్ లో 1981-1983 సంవత్సరాలలో తలసరి నిజాదాయాలు 6.5 శాతం పెరిగాయని తాజా గణాంక సమాచారం తెలుపుతూ వుంది. గత 35 సంవత్సరాలుగా సోవియట్ యూనియన్ లో ప్రతి ఏటా నిజాదాయం నిలకడగా పెరుగుతూ వుంది.

జీవన ప్రమాణాల మెరుగుదలలోపాటు, వానిలో గుణాత్మకమైన మార్పు సైతం వస్తూ వున్నదని సామాజిక శాస్త్రవేత్తలు తెలుపుతున్నారు. సగటు కుటుంబ వినిమయం స్వరూపంలో యీ మార్పు గణనీయంగా గోచరిస్తూ వుంది.

ఇతర ఆహార పదార్థాలతో పోల్చినప్పుడు మాంసం, గుడ్లు, పాలు, పండ్లు లాంటివి ఆహార విలువలు హెచ్చుగాక ఆహార పదార్థాల వినిమయం పెరగడంతోపాటు ఆహారేతర ఉత్పత్తుల వినిమయం బాగా పెరిగింది.

సోవియట్ యూనియన్ లో జీవన ప్రమాణాలు

1950-1970 మధ్య కాలంలో (తలసరి నిజాదాయాలు 4.4 రెట్లు పెరిగినప్పుడు) జనాభాకు ఆహార పదార్థాల విక్రయం గణనీయంగా పెరిగినప్పటికీ, ఆహారేతర ఉత్పత్తుల వాటా మొత్తం వాణిజ్యంలో 50 శాతానికి చేరగా, సాంస్కృతిక అవసరాలకు సంబంధించిన సరకుల వాటా రెట్టింపు పెరిగింది.

నేడు 2.5 మిలియన్ల కలర్ టెలివిజన్ సెట్లతో సహా ఆరున్నర నుండి 7 మిలియన్ల వరకూ టెలివిజన్ సెట్లు, 4.7 మిలియన్ల నుండి 5 మిలియన్ల వరకూ రిఫిజిరేటర్లు, 3.4 మిలియన్ల నుండి 3.7 మిలియన్ల వరకూ బట్టలుతికే యంత్రాలు అమ్ముడు అవుతున్నాయి. 1960లో ప్రతి వంద సోవియట్ కుటుంబాలకు 8 కుటుంబాలు మాత్రమే టెలివిజన్ సెట్లను కలిగివుండగా నేడు 92 కుటుంబాలకు టెలివిజన్ సెట్లు వున్నాయి. రిఫిజి

రేటర్లు కలిగివున్న కుటుంబాల సంఖ్యకూడా ప్రతి వందకూ 4 నుండి 89కి, బట్టలుతికే యంత్రాలు కలిగివున్న కుటుంబాల సంఖ్య 4 నుండి 70కి పెరిగింది.

ఈ విధంగా దేశ జనాభాలో అధికభాగం (నేడు 50 శాతం పైగాను, త్వరలోనే దాదాపు అందరూ) వినిమయం విషయంలో ఎంతో మార్పును వాంఛిస్తారు. అప్పుడు నూతన సరకులకు ఎంతో డిమాండ్ పెరుగుతుందని ప్రవీణులు భావిస్తున్నారు. ఈ శతాబ్ది అంతానికి జీవన ప్రమాణాలలో ఇతోధిక మార్పులు వస్తాయి. ఉదాహరణకు గృహ పసతి కల్పన మరో 50 శాతం పెరిగి సోవియట్ దేశంలోని నగరవాసులలో 80 శాతం యిప్పటికే సమస్త సౌకర్యాలు గల ఛెర్వోరు గృహ వాటాలలో జీవిస్తున్నారు) విరామ సమయం గణనీయంగా పెరుగుతుంది.

★

యుద్ధవ్యతిరేక ప్రదర్శనలు

పశ్చిమ యూరప్ లో మిసిలిలు పెడతాసని అమెరికా అధ్యక్షుడు చేసిన ప్రకటనను నిరసనగా దేశ దేశాల్లో ప్రజలు పెద్ద ఎత్తున నిరసన ప్రదర్శనలు జరిపారు.

అమెరికాలో

వాషింగ్టన్ నగరంలో అక్టోబరు 22న లాఫయెట్టు చౌకులో చేపాదిమంది పెద్ద ప్రదర్శన జరిపి ఆ తర్వాత ప్రభుత్వ భవనం వైట్ హౌస్ ను చుట్టేగింపుగా వెళ్ళారు. ఆ భవనం చుట్టూ గొలుసుకట్టుగా నిలబడ్డారు.

న్యూయార్క్ లో సెనెరా ఫార్మ్ అణ్డా యుధాల గిడ్డంగి ముందర ఒకటి, లాస్ ఏంజిల్స్ లో అణ్డా యుధాల ఫ్యాక్టరీ దగ్గర మరొకటి పెద్ద ప్రదర్శనలు జరిగాయి. అలాగే టెక్సాస్, నెవేడా మొదలగుచోట్ల కూడ.

పశ్చిమ జర్మనీలో

అక్టోబరు 17 నుండి 23 వరకు దేశమంతటా బ్రహ్మాండమైన ప్రదర్శనలు జరిగాయి. స్టూర్ట్ గార్ట్ లో రెండు లక్షల 50 వలమంది ప్రజలు చేతులు చేతులు కలిపి 108 కిలో మీటర్లు పొడవునా గొలుసుగా నిలబడ్డారు. మిసిలిల కేంద్రాన్ని అమెరికా నిర్మిస్తున్న చోట యీ కార్యక్రమం సాగింది. అక్టోబరు 22న పశ్చిమ బెర్లిన్ నగరంలో లక్షమంది ప్రదర్శన జరిపారు. పశ్చిమ జర్మనీ రాజధాని బాన్ నగరంలో రెండు లక్షలమంది-అంటే ఆ నగర రాజధాని జనాభాను రెట్టింపుమంది నిరసనవారం ముగింపు ప్రదర్శనలో పాల్గొన్నారు. ఆ విధంగా తమ దేశంలో అమెరికా మిసిలిలను ప్రవేశపెట్టడం పట్ల తీవ్ర ఆగ్రహాన్ని చూపడం చేశారు. “మాక్కావలసింది పని-మిసిలిలు కాదు” అని నినాదాలిచ్చారు.


గ్రేట్ బ్రిటన్ లో

ఇంగ్లండు దేశంలో గ్రీన్ హౌం దగ్గర అమెరికా మిసిలిలను పెట్టుకొని వ్యతిరేకిస్తూ అక్టోబరు 23 న 2 లక్షల యాభై వలమంది ప్రజలు లండన్ నగర వీధులలో ప్రదర్శన జరిపారు. తర్వాత హైడ్ పార్కు వద్ద 5 లక్షల మంది ర్యాలీలో పాల్గొన్నారు. ఈ మధ్య కాలంలో లండన్ లో జరిగిన రాజకీయ సభ

లన్నింటిలోకి ఇది పెద్దసభ. థాచర్ ప్రభుత్వ ఆయుధ పాలసీకి తమ లేబర్ పార్టీ వ్యతిరేకం అని రిబర్ పార్టీ కొత్త నాయకుడు నీల్ కిన్నార్ అసగానే ప్రజలందరూ పెద్దఎత్తున హర్షధ్వనాలు చేశారు.

ఫ్రాన్స్ లో

అన్ని రాజకీయ పార్టీలు, సాంఘిక సంస్థలు, మత సంస్థల తరపున ఒకటై వలమంది ప్రజలు పారిస్ నగర వీధుల్లో ప్రద



ర్శన జరిపారు. అమెరికా మిసిలిలను తేవద్దని, దానిని సంభాషణలు కొనసాగించాలని కోరారు. ఆఫ్రికా ఖండం నుండి, టర్కీ, పోర్చుగల్, రెబనాన్ దేశాల ప్రజలు కూడ ప్రదర్శనల్లో చేరారు. అలాగే మరొకన్ని ప్రముఖ నగరాల్లో కూడ శ్రీ, పురుషులు శాంతిగా బ్రతకాలన్న తమ దృఢ నిశ్చయాన్ని, యుద్ధం పట్ల ప్రాస్తుత్యవ్యతిరేకం అనేవాణిని వినిపించడానికి ప్రదర్శనల్లో పాల్గొన్నారు.

సామ్రాజ్యవాదుల కుట్రలను భగ్నం చేయండి

ఆహారం, పొగాకు, హోటల్ మరియు అనుబంధ పరిశ్రమల కార్మికుల ట్రేడ్ యూనియన్ అంతర్జాతీయ సంస్థ (టి. యు. ఐ.) మధ్య ప్రాచ్యంలో దురాక్రమణ ప్రమాదం పెరుగుతున్నందున ఆందోళన వ్యక్తం చేసింది. అమెరికా సామ్రాజ్యవాదులు, ఇజ్రాయీల్ దురాక్రమణ దారులూ మధ్య ప్రాచ్య దేశాల్లోని సంపదలను కొల్లగొట్టేందుకు, వారి ఆక్రమణలను యితర ప్రాంతాలకు విస్తరించే విధానాలను అనుసరిస్తున్నారని టి. యు. ఐ. ఆరోపించింది.

రెబనాన్, సిరియా, పాలస్తీనా ప్రజలపై దాడులు జరుపుతామని బెదిరిస్తున్నారు.

అరబ్ రిపబ్లిక్, రెబనాన్ ల పట్ల ప్రపంచ మంతటా ప్రశానీకం, కార్మికులు సంఘభావం తెలపాలని టి.యు.ఐ. కోరింది.

అమెరికా, ఇజ్రాయేల్ దేశాలు అరబ్ రాజ్యాలమీద దాడిచేసే విధానాన్ని మానుకొని

ఇటలీలో
ట్రేడ్ యూనియన్ల మద్దతుతో 5 లక్షల మంది అక్టోబరు 22 న రోమ్ నగరంలో ప్రదర్శన జరిపారు.

బెలియంలో
350 పట్టణాలు, గ్రామాల నుండి మూడు లక్షలమంది బ్రెస్లెల్ లో ప్రదర్శన జరిపారు. దీనికి ఆయా నగరాల మేయర్లు నాయకత్వం వహించారు. యూరప్ లో జరిగిన ప్రదర్శనల్లో అన్నిటి కంటే యిది పెద్దది అని పత్రికలు వ్రాశాయి.

ఆస్ట్రియాలో
రీగన్ యుద్ధ విధానాన్ని ఖండిస్తూ వియన్నా నగరంలో లక్ష మందికి పైగా ప్రదర్శనలో పాల్గొన్నారు. యుద్ధ వ్యతిరేక నినాదాల్లో బాన్ హాలు మాట్లాడిపోయింది.

స్విడన్ లో
ట్రేడ్ యూనియన్ల, రాజకీయ పార్టీల, మత సంస్థల, సాంఘిక సంస్థల, పౌర సంఘాల, డార్ఫర్ల, ఉపాధ్యాయుల, పత్రికా రచయితల సంఘాలతో కూడిన పెద్ద ప్రదర్శన స్టాక్ హోంలో జరిగింది.

రెబనాన్, సిరియాల్లో ఆక్రమించుకున్న భూభాగాలనుండి ఉపసంహరించుకొని పి.ఎల్.ఓ. నాయకత్వాన పాలస్తీనా ప్రజల ప్రభుత్వాన్ని ఏర్పాటు చేసుకొనిస్తేనే మధ్య ప్రాచ్యంలో ఉద్ధి౯త తగుతుందని టి. యు. ఐ. స్పష్టం చేసింది.

సైప్రస్ దేశంలో ఉత్తర ప్రాంతంలో టర్కిష్ వారీయులు ఏకపక్షంగా టర్కిష్ సైప్రియాట్ రిపబ్లిక్ ను స్థాపించినట్లు ప్రకటించుకోవటం ఐక్యరాజ్యసమితి చేసిన తీర్మానాలను ఉల్లంఘించటమని టర్కిష్ వారీయుల చర్యను టి. యు. ఐ. ఖండించింది.

ఐక్యరాజ్యసమితి కార్యదర్శి మధ్య రిత్వం ద్వారా సైప్రస్ లోని ఉత్తర, దక్షిణ ప్రాంతాల వారు విడదీయుల జోక్యంలేకుండా తమ సమస్యను పరిష్కరించుకోవాలని టి. యు. ఐ. కోరింది.

రిట్రెంచిమెంట్లు, పరిశ్రమలమూత, లాకౌట్లకు పలుచోట్ల నిరసన

వారియ ప్రచారకమిటీ పిలుపునుసరించి పరిశ్రమల మూత, రిట్రెంచ్ మెంట్లు, లాకౌట్లకు నిరసనగా డిసెంబరు 4వ తేదీన గుంటూరులో భజరంగజూబ్ మిల్లుకార్మికులు నల్లబ్యాడ్జీలు ధరించారు. మిల్లుగేటువద్ద జరిగిన షిఫ్టు మీటింగులలో సి.ఐ.టి.యు. తరపున ట్రై కొండగుంట వెంకటేశ్వర్లు, శ్రీ ఈదా మాధవరెడ్డి, ట్రై కుందిర్తి సాంబయ్య, ఎ.ఐ.టి.యు.సి. తరపున శ్రీ ఎం.జె.మోహన రావులు ఉపన్యసించారు.

ప్రధానమంత్రికి శ్రీ భజరంగ జూబ్ మిల్లు వర్కర్స్ ఫెడరేషన్ డెలిగేషన్లు పరిశ్రమల మూత, రిట్రెంచ్ మెంట్లు, లాకౌట్ల అరికట్టాలని డిమాండు చేసింది.

ఐ. ఎల్. టి. డి. కార్మికులచే ప్రధానికి డెలిగ్రాములు

పరిశ్రమల మూత, రిట్రెంచ్ మెంట్లు, లాకౌట్ల అరికట్టాలని కోరుతూ ఆంధ్రప్రదేశ్ ఐ.ఎల్.టి.డి. కంపెనీ వర్కర్స్ ఫెడరేషన్ గుంటూరు, పర్చూరు, చీరాల, తోవగుంట, టంగుటూరు, రాజమండ్రి, అనపర్తి ప్రాంత కమిటీలు ప్రధానమంత్రికి డెలిగ్రాములు పంపాయి.

రాష్ట్ర ఫెడరేషన్ తరపున శ్రీ కొండ గుంట వెంకటేశ్వర్లు ప్రధానమంత్రికి డెలిగ్రాం పంపుతూ ఐ.ఎల్.టి.డి., గోర్డెన్, నేషనల్, ప్రెటికార్స్ లాంటి పెద్ద కంపెనీల ప్రాంతీయ మూసివేత కారణంగా వేలాది పొగాకు కార్మికులు నిరుద్యోగులయ్యారని, పరిశ్రమల మూత, రిట్రెంచ్ మెంట్లు, లాకౌట్ల అరికట్టాలని డిమాండు చేశారు.

విజయవాడలో

చట్టవిరుద్ధంగా పరిశ్రమల యాజమాన్యం లాకౌట్స్, క్లజర్స్ ప్రకటించడాన్ని, రిట్రెంచ్ చేయడాన్ని విజయవాడ ఉద్యోగుల, కార్మిక సంఘాల సమన్వయ కమిటీ ఆధ్వర్యం జరిగిన బహిరంగసభ రీతిగా ఖండించింది. ప్రభుత్వ వైఖరినూడాలాంటిదే కాబట్టి ప్రభుత్వం యాజమాన్యాలకు

సహకరిస్తూ అండదండలిస్తోందని ప్రభుత్వ కార్మిక వ్యతిరేక విధానాలకు ఖండించడానికి సమైక్య పోరాటాలు నిర్వహించాలని సమావేశం తీర్మానం చేసింది.

ఎల్.ఐ.సి.ని 5 స్వతంత్ర ప్రతిపత్తి కలిగిన కార్పొరేషన్లుగా విభజించే కేంద్ర ప్రభుత్వ ప్రయత్నాలను కూడా విరమించాలని సభ తీర్మానించింది. ఈ మేరకు సి. ఐ. టి. యు. నగర నాయకులు శ్రీ ఆర్. రంగారావు ప్రవేశపెట్టిన తీర్మానాలు ఏకగ్రీవంగా ఆమోదించబడ్డాయి.

వెలివండ్ల హనుమంతరాయ గ్రంథాలయంలో జరిగిన ఈ సభకు ఎ.ఐ.టి.యు.సి నగర కౌన్సిల్ కార్యదర్శి శ్రీ మారెంపాటి ఉదయ భాస్కరరావు అధ్యక్షత వహించారు.

సి.ఐ.టి.యు. సిటీ కౌన్సిల్ ప్రధాన కార్యదర్శి శ్రీ పి.దివాకర్ తొలుత సభ ఉద్దేశ్యాన్ని వివరిస్తూ వక్తల్ని వేదికపైకి ఆహ్వానించారు.

నేషనల్ కాంపెయిన్ కమిటీ పిలుపుమేరకు లాకౌట్లు, క్లజర్స్ కు వ్యతిరేకంగా, శ్రీమతి ఇందిరా గాంధీ కార్మిక విధానాలకు వ్యతిరేకంగాను, దేశవ్యాపితంగా సభలు - సమావేశాలు జరుగుతున్నాయని అధ్యక్షులు వివరించారు.

ఎ.ఐ.టి.యు.సి. నాయకులు శ్రీ వెల్లంకి సుబ్బారావు ప్రసంగిస్తూ గత రెండేళ్ళలో సమైక్యవల్ల సప్తపదిన పని దినాల రంటే లాకౌట్లు, క్లజర్స్ వల్ల సప్తపదిన పనిదినాలే ఎక్కువని విమర్శించారు.

ఎల్.ఐ.సి. నాయకులు శ్రీ కె.కె.డి. హనుమంతరావు మాట్లాడుతూ ప్రభుత్వం ఎల్.ఐ.సి. విభజన ద్వారా కార్మిక సంఘటిత శక్తిని దెబ్బతీయాలని తంపెట్టందని విమర్శించారు.

ఎన్ జి ఓ. నాయకులు శ్రీ గొంది వెంకటేశ్వరరావు మాట్లాడుతూ 1981 జూన్ నుండి నేటివరకు నేషనల్ కాంపెయిన్ కమిటీ సాధించింది కార్మిక ఉద్యమాన్ని సంఘటిత పర్చటమని అన్నారు. పి. అండ్ టి నాయకులు శ్రీ వై. పుల్లయ్య ప్రసంగిస్తూ ప్రభుత్వ విధానాలవల్ల లక్షలాదిమంది నిరుద్యోగులయ్యే ప్రమాదం ఏర్పడిందన్నారు.

రైల్వే ఎంప్లాయిస్ యూనియన్ నాయకులు శ్రీ జె. నాగేశ్వరరావు, రాయసపాడు వ్యాగన్ వర్కర్స్ నాయకులు శ్రీ పి. నాగభూషణరావు, ఆర్. టి. సి. స్టాఫ్ అండ్ వర్కర్స్ ఫెడరేషన్ నాయకులు, యు. సి. డి. ఇ. నాయకులు శ్రీ రమణయ్య, మెడికల్ అండ్ ఫార్మాస్యూటికల్ ఎంప్లాయిస్ నాయకులు ట్రై కె. రంగారావు మాట్లాడారు.

లాకౌట్లకు ఖండన

విశాఖపట్నం స్టీల్ ప్లాంట్, కణితి ఫాబ్రికేషన్ యూర్ట్లోని 'బికె' మరియు యన్. పి. సి.సి. కంపెనీలు అరస్టాత్తుగా 20-11-83 నుంచి లాకౌట్ ప్రకటించాయి. దీనికి నిరసనగా అదే రోజు సాయంత్రం 6 గంటలకు స్టీల్ ప్లాంట్ కాంట్రాక్టు లేబరు యూనియన్ (సి. ఐ. టి. యు.) ఆధ్వర్యం జనరల్ బాడీ సమావేశం జరిగింది. సమావేశానికి సి. హెచ్. నరసింగరావు అధ్యక్షత వహించారు.

సమావేశాన్ని ప్రారంభిస్తూ యూనియన్ కోశాధికారి సి. హెచ్. బాబ్బి మేనేజిమెంటు వైఖరిని ఖండించారు. సి. హెచ్. నరసింగరావు మాట్లాడుతూ 'బికె' మేనేజిమెంటు అర్జోబరు నెం బీతాలు యింత పరచు చెల్లించలేదని, ప్రదాయింగ్ మరియు మెటీరియల్ లేనందున లే-ఆఫ్ ప్రకటించితే సగం బీతాలు యివ్వవలసి వస్తుందని కార్మికులపై నేరం మోపేందుకు లాకౌట్ ప్రకటించడం పెద్ద కుట్ర అని వివరించారు.

అలాగే యన్. పి. సి. సి. మేనేజిమెంటు, సబ్ కాంట్రాక్టర్లు కుమ్మక్కై కార్మికుల బోసనులు ఎగనామం పెట్టేందుకు లాకౌట్ చర్యకు తలపడ్డారని, దీనిని స్టీల్ ప్లాంట్ కార్మికులందరూ తీవ్రంగా ఖండించాలని విజ్ఞప్తి చేశారు.

స్టీల్ ప్లాంట్ లో రాష్ట్రాన్ని నివారించేందుకు, కార్మికులకు ఉధృత కలిపించేందుకు, కాంట్రాక్టర్లు లాకౌట్ ప్రకటించకుండా ప్రభుత్వం చర్యచర్య తీసుకోవాలని డిమాండ్ చేశారు. సమావేశంలో ట్రై అప్పారావు, రాజు, మల్లే (యన్.పి.సి.సి.), సూర్యనారాయణ (బికె) ప్రసంగించారు.

లాకౌట్లకు నిరసనగా సవంబరు 25 న 500 మందితో నిరసన ప్రదర్శన జరిపి మేనేజిమెంటుకు మెమోరాండం సమర్పించారు.



240 రోజులు పనిచేస్తే చాలు

ప్రస్తుతం 240 రోజులు పనిచేసిన క్యాజువర్ పర్కర్ను గనుక పనిలోనుంచి తీసివేస్తే అతన్ని తిరిగి ఉద్యోగంలోనికి తీసుకోవడమే గాక పనినుంచి తీసివేసిన కాలానికి కూడా పరిహారం చెల్లించాలని మద్రాసు హైకోర్టు న్యాయమూర్తి శ్రీ ఎస్. మోహన్ తీర్పు చెప్పారు. లేబర్ ట్రిబ్యూనల్ తీర్పును సవాలు చేస్తూ మద్రాసులోని ఇంగ్లీషు ఎలక్ట్రిక్ కంపెనీ పెట్టుకున్న రిట్ పిటిషన్పై మద్రాసు హైకోర్టు ఈ తీర్పు ఇచ్చింది.

తమను ఉద్యోగాల్లో పర్మినెంట్ చేయాలని ఆందోళనను దిగిన 181 మంది క్యాజువర్ కార్మికులను కంపెనీ యాజమాన్యం 1980 అక్టోబరులో పనిలోనుంచి తీసివేసింది. దీనిపై కార్మికులు లేబర్ ట్రిబ్యూనల్ను అప్పీలు చేసుకున్నారు. సరంతరాయంగా 240 రోజులు పనిచేసిన 131 మంది కార్మికులకు పరిహారం ఇచ్చి తిరిగి పనిలోనికి తీసుకోవాలని, మిగిలిన మిగిలిన కార్మికులకు కూడా ఒక సంవత్సరం సర్వీసు ఫూర్తిచేసిన 50 మంది కార్మికులను ఉద్యోగం నుండి తీసివేసిన సమయానికి వేతనాలు చెల్లించకుండా పని రోజుకి రీసుకోవాలని ట్రిబ్యూనల్ తీర్పు ఇచ్చింది. ట్రిబ్యూనల్ తీర్పును సవాలుచేస్తూ కంపెనీ యాజమాన్యం హైకోర్టుకు వెళ్ళింది.

పార్లమెంటు విధానాల చట్టం క్రింద క్యాజువర్ లేబరును తిరిగి పనిలోనికి తీసుకోవడానికి అడిగే హక్కు లేవని యాజమాన్యం వాదించింది. హైకోర్టు ఈ వాదనను అనుమతిస్తూ ట్రిబ్యూనల్ తీర్పు సక్రమమేనని తీర్పు ఇచ్చింది. అయితే 50 మంది కార్మికులకు సంబంధించిన తీర్పును మాత్రం హైకోర్టు ఆమోదించ లేదు.

తొలగింపు చెల్లదు: 17సం॥రాల తర్వాత కేసుగెలుపు

1967 సెప్టెంబరులో ఒక కంపెనీ "తన వ్యాపార స్థాయిలో మాంద్యం కారణం"గా ఒక సీనియర్ గుమస్తాను సర్వీసు నుండి తొలగించుట చట్టవ్యతిరేకమని, అన్యాయమని సుప్రీంకోర్టుముందు ఉన్న అప్పీలును త్రోసి వేస్తూ 1983 డిశంబరు 4న న్యాయమూర్తులు శ్రీ డి. ఎ. దేశాయ్ తీర్పు ప్రకటించారు. శ్రీ డి. ఎ. దేశాయ్తోపాటు శ్రీ ఆర్. డి. మిశ్రా

మరియు శ్రీ రంగనాథ మిశ్రాలు కూడా యీ బెంచ్చిరో సభ్యులు. హైకోర్టు డివిజన్ బెంచ్చి తీర్పును రద్దుచేస్తూ ఢిల్లీ పార్లమెంటు కట్టినట్లు సర్ తీర్పును భాయపర్చుతూ సుప్రీంకోర్టు జడ్జిలు తీర్పునిచ్చారు.

పార్లమెంటు వివాదచట్టంలోని సెక్షన్ 25 యచ్ క్రింద తొలగింపుకు సహేతుకమైన కారణం వుండాలి. పార్లమెంటు కట్టినట్లు తొలగింపుకు సహేతుకమైన కారణంలేదని చెప్పింది.

ఇంతకాలం గడవటంవల్ల తొలగించిన ఉద్యోగిని తిరిగి తీసుకునుటకు వయోపరిమితి దాటించనే వాదనను గూడా సుప్రీంకోర్టు నిరాకరించి వయోపరిమితి ముగింపు తేదీవరకు సర్వీసులో వున్నట్లే పరిగణించి ఆ కాలము మొత్తానికి వేతనాలు, యితర చెల్లింపులుకూడ చెల్లించాలని తీర్పునిచ్చారు. వేతనాలసవరింపు, ఇంక్రిమెంట్లు, కరువుభత్యం సవరింపులతో

లిగల్ నోట్స్

సహా, తొలగింపు నష్టపరిహారంలోను ఆ కాలానికి మొత్తం ప్రావిడెంటు ఫండు, గ్రాట్యుటీ లతోసహా చెల్లించాలని తీర్పునిచ్చారు. వెనుకటి వేతనాలు సర్వీసులో ప్రేకు లేనట్లుగా పరిగణించి రెక్కించాలని, అర్హత శలవులకు గూడ సొమ్ము చెల్లించాలని, బోనసు బకాయిలు గూడా మొత్తం కాలానికి చెల్లించాలని తీర్పు నిచ్చారు. అంతేగాదు మొత్తం పై చెల్లింపులు 12 శాతం వడ్డీతోసహా ఆయా చెల్లింపుల తేదీల లగాయితు లెక్కగట్టి యివ్వాలని తీర్పు నిచ్చారు. ఈ తీర్పు ప్రకటించిన 3 మాసాల రోగా పై చెల్లింపుల మొత్తం కంపెనీ సవరు ఉద్యోగికి చెల్లించాలని గూడా గడువు నిర్ణయించుతూ తీర్పునిచ్చారు.

'కార్మికలోకం' చందాలు

కామెడ్ ఎం. ఎ. గూర్దాస్రాకర్నూలు లోని శ్రీ రాయలసీమ పేపరుమిల్లు కార్మికులు సంవత్సర చందాలు 300 చేర్చించి డి.డి. ద్వారా మొత్తం డబ్బు చెల్లించారు.

హోటల్ కార్మికులకు కనీస వేతనాలను అమలుపర్చాలి

హోటల్ కార్మికులకు కనీసవేతన చట్టాన్ని అమలుపర్చాలని విజయవాడ హోటల్ అండ్ డేకరీ వర్కర్స్ యూనియన్ కార్యదర్శి శ్రీ జి. కొండయ్య ఒక ప్రకటనలో హోటళ్ళ యజమానులను డిమాండ్ చేశారు.

హోటళ్ళ యజమానులు కార్మికులకు ఉద్యోగ భద్రత లేకుండా వారికి కనీస వేతనాలను, హక్కులను నిరాకరిస్తున్నారని, క్లోజర్ ప్రకటిస్తున్నారని పేర్కొన్నారు.

రాష్ట్ర ప్రభుత్వము 1983 ఆగస్టు 24న హోటల్ కార్మికుల కనీస వేతనాలు ప్రకటించింది.

తమిళనాడులో

పరిశ్రమల మూసివేత, రిటైర్మెంట్ మెంట్లు, లాకౌట్లకు నిరసనగా నేషనల్ కాంపెయిన్ కమిటీ పిలుపుపై డిశంబరు 4 న తమిళనాడు రాష్ట్రమంతటా పెద్ద నిరసన ప్రదర్శనలు జరిగాయి. మద్రాసు, మదురై, కోయంబత్తూరు, కంచిపురం, ఈరోడ్, పలని మొదలగు ప్రదేశాల్లో, వందలు వెలాదిగా కార్మికులు, ఉద్యోగులు యీ ప్రదర్శనల్లో పాల్గొన్నారు. సి.ఐ.టి.యు., ఎ.ఐ.టి.యు.సి. నాయకులు, తదితరులు ప్రదర్శకులనుద్దేశించి మాట్లాడారు.

పుదుచ్చేరిలో ఆంగ్లో-ఫ్రెంచి లెక్చరెల్లు మిల్లు మూసివేతకు నిరసనగా సి.ఐ.టి.యు., ఎ.ఐ.టి.యు.సి., డి.యం.కె., జనతా ప్రేడ్ యూనియన్ల సంయుక్త ఆధ్వర్యన డిశంబర్ 4న రాజభవనంవద్దకు పెద్ద ప్రదర్శన జరిగింది. మిల్లును జాతీయంచేయాలని డిమాండ్ చేశారు.

సి. ఐ. టి. యు. నిధి

అనంతపురం - యం. జి. మెటల్ రిస్పింగ్స్ వర్కర్స్ యూనియన్ కార్మికులు రు 367/-

రాయనపాడు వాగన్ వర్కర్స్ కార్మికులు రు 30/-

మంగళగిరి ముతా కార్మికులు రెండవ దఫా రు 40/-

"వర్కింగ్ క్లాస్"

చ ద వ ం డి !

చ ది వి ం చ ం డి !

ఇ. సి. ఐ. ఎల్. కార్మికులకు అదనపు సౌకర్యాలు

ఇతర ప్రభుత్వరంగ సంస్థలకంటే అదనపు సౌకర్యాలతో హైదరాబాదులోని “ఎలక్ట్రానిక్ కార్పొరేషన్ ఆఫ్ ఇండియా” (ఇ.సి.ఐ.ఎల్.) కార్మికుల సంఘం ఒప్పందం సాధించింది. నవంబరు 22న ఒప్పందం జరిగింది. ఈ ఏడాది ఆరంభం నుంచి నాలుగు సంవత్సరాలపాటు (1983 జనవరి ఒకటి నుంచి 1986 డిసెంబరు 31 వరకు) అమలులో ఉండే ఈ ఒప్పందంవల్ల ఒక్క యింటి అద్దె అలవెన్సు లోనే ఇతరులకన్నా ఇ.సి.ఐ.ఎల్. ఉద్యోగులకు 500 నుండి 1,500 రూపాయలదాకా అదనంగా లభిస్తుంది.

ఉద్యోగుల సంఘం అధ్యక్షుడు సి. ఐ. టి.యు. సగర సంయుక్త కార్యదర్శి శ్రీ ఎస్. నరసింహారెడ్డి ఒక ప్రకటనలో ఒప్పంద వివరాలు వెల్లడిస్తూ, ఇతర సంస్థలలో సేవరించిన స్కేలు ప్రకారం “సిటీ కంపెనీటరీ అలవెన్సు” కొత్త రేటువల్ల అనేకమంది కార్మికులు అదనపు సౌకర్యం పొందుతారని తెలిపారు.

బెంగళూర్ ప్రధాన కార్యాలయంగా గల ప్రభుత్వ రంగ సంస్థలోకన్నా మెరుగైన బంబినా ఫ్యాక్టరీలను సాధించగలిగామని, ఆ సంస్థలలో ప్రతి మూడు దశలకు ఒక బంబ్ అయితే, ఇక్కడ ప్రతి రెండు దశలకు ఒక బంబ్ వుంటుందని ఆయన వివరించారు. బి.హెచ్.ఇ.ఎల్. తదితర సంస్థలలో మొదటి తరగతి ఎలిజిబిలిటీ మూలవేతనం 715 రూపాయలు మించినవారికి మాత్రమే లభిస్తుండగా మూలవేతనం 690 రూపాయలు మించిన వారందరికీ మొదటి తరగతి ఎలిజిబిలిటీ సాధించామని ఆయన చెప్పారు. దీనివల్ల వందలాది మంది కార్మికులు లాభం పొందుతారని శ్రీ నరసింహారెడ్డి వివరించారు.

అలాగే ట్రాన్స్పోర్ట్ రికవరీ బి. హెచ్. ఇ. ఎల్. లో నెలకు 25 రూపాయలకు పెరగగా, ఇ. సి. ఐ. ఎల్. లో పెరుగుదల రెండు రూపాయల యాభై పైసలు మాత్రమే నని యీ పెరుగుదల కూడా చాలా తక్కువమందికి వర్తిస్తుందని ఆయన చెప్పారు. బెంగళూరు ప్రధాన కేంద్రంగా గల సంస్థలన్నింటిలో

టీలో వేతన సవరణతో పాటు హౌస్ రెంట్ రికవరీ పెరగగా, ఇ.సి.ఐ.ఎల్. లో మాత్రం ఎలాంటి అదనపు పెరుగుదల లేకుండా ఒప్పందానికి రాగలిగామని ఆయన తెలిపారు.

కార్మికసంఘం డిమాండ్ ను అంగీకరించి, మొట్ట మొదటిసారిగా కార్మికుల కోసం జనతా భీమాపథకం ప్రవేశపెట్టడానికి యాజమాన్యం ఒప్పుకుంది. నెలకు రూపాయి చొప్పున ఏడాదికి 12 రూపాయలు యాజమాన్యం ప్రతి కార్మికునికి పేర చెల్లిస్తుంది. ఎవరైనా కార్మికుడు చనిపోతే, ఈ పథకం ప్రకారం ఆయన కుటుంబానికి 10 వేల రూపాయలు లభిస్తాయని శ్రీ నరసింహారెడ్డి వివరించారు. ఇతర సంస్థలు సాధించిన సౌకర్యాలతోపాటు తాము అదనముగా వీటిని సాధించుకున్నామని ఆయన తెలిపారు.

ఇదికాకుండా హైదరాబాదు కో-ఆర్డినేషన్ కమిటీ ఆందోళన ఫలితంగా ఇక్కడి పరిశ్రమలోని కార్మికుల వేతనాలు లోకల్ డి. ఎ. ప్యాట్రన్ నుంచి ఆలిండియా డి. ఎ. ప్యాట్రన్ కు మారాయి. ఈ మార్పు అఖిలభారత స్థాయిలో జరిగే బేరసారాలకు దోహదపడుతుంది.

విశాఖ స్టీల్ ప్లాంట్ లేబర్ యూనియన్

విశాఖ స్టీల్ ప్లాంట్ కాంట్రాక్టులేబర్ యూనియన్ సమావేశం లంకెలపాటెం వద్ద శ్రీ రౌతు రమణ అధ్యక్షతన జరిగింది. సి. ఐ. టి.యు. ఆంధ్రప్రదేశ్ కమిటీ అధ్యక్షులు శ్రీ పర్వ సత్యనారాయణ సమావేశంలో పాల్గొని కాంట్రాక్టుల్ల కొమ్ముకాసే ప్రభుత్వ విధానాలను ఎదుర్కోవలసి వుందని ఉద్ఘోషించారు.

విశాఖజిల్లా మార్క్సిస్టుపార్టీ కార్యదర్శి శ్రీ బి. వి. రాఘవులు, స్టీల్ ప్లాంట్ కాంట్రాక్టు లేబర్ యూనియన్ అధ్యక్షులు శ్రీ సి. హెచ్. నరసింగరావు, శ్రీ యింపిళ్ళ శ్రీరాములు, పినాకాడ సర్పంచ్ శ్రీ కన్నబాబుగార్లు మాట్లాడారు.

బొగ్గంగని కార్మికులపై దాడులు

1982 నవంబరులో ఒక రోజు సమైక్య, 1983 జనవరిలో మూడురోజుల సమైక్య జరిపి బొగ్గు కంపెనీల యజమానుల పైన, ప్రతి త్వముపైన తగినంత ఒత్తిడిచెచ్చి బి. పి. ఇ. గైడులైన్సు ప్రకృతు నెట్వర్క్ లోను, ఎడన ఒప్పందాన్ని కుదుర్చుకోవటంలోను గణతంత్ర కులు బ్రహ్మాండమైన ఐక్యతను ప్రదర్శించారు; విజయాన్ని సాధించారు. చివరకు ఒప్పందం పైన సంతకాల సమయంలో చూడ ప్రభుత్వ షో క్యం తో యజమానులు ఒప్పందాన్ని మార్చ చూస్తే ఆ ప్రయత్నాన్ని ఓడించారు. సంవత్సర కాలంపాటు సాగిన ఆందోళన పోరాటంలో కార్మికులే గెలిచారన్న భావం సహజంగానే కలిసింది.

అయితే యీ గెలుపుభావాన్ని వమ్ము చేయాలని యిప్పుడు బొగ్గుకంపెనీల యాజమాన్యం కార్మికులపై అనేకపద్ధతుల్లో దాడులు మొదలెట్టింది.

సి.ఐ.యస్.యఫ్. దళాలను ప్రయోగించి కార్మికులపై దౌర్జన్యం చేయించటం, ఒకరోజు పని నిలుపుతలచేస్తే 9 రోజుల వేతనం కోయ టిము, శిక్షగా ట్రాన్సుఫర్లు చేయటం లాంటివి ఈ దాడుల్లో భాగం. ఒక్క బి.సి.సి.యస్. లోనే 18,960 మంది కార్మికులపైన చర్య తీసుకోబడింది.

నవంబరు 28న అసన్ సోల్ లో కాలరీ మజ్దూర్ సభ ఆధ్వర్యంన సమస్య జరిగింది. గని కార్మికులపైన జరుగుచున్న దాడులను ఖండిస్తూను, దాడులను తక్షణం ఆపుచేయాలని సదస్సు తీర్మానించింది.

జనవరి 20న జిల్లా కేంద్రాలలో వ్యవసాయ కార్మిక ప్రదర్శనలు

1984 జనవరి 20న వ్యవసాయ కార్మికులు జిల్లా కేంద్రాలలో పెద్ద యెత్తున ప్రదర్శనలు నిర్వహించాలని ఉభయ వ్యవసాయ కార్మిక సంఘాలు ప్రకటించాయి. వ్యవసాయ కార్మికులకు సమగ్ర అఖిల భారత చట్టం తీసుకురావాలని కోరుతూ దేశ వ్యాపితంగా 4 కేంద్ర వ్యవసాయ కార్మికసంఘాలు యిచ్చిన పిలుపుపై రాష్ట్ర వ్యాపితంగా యీ ప్రదర్శనలు నిర్వహించాలని నిర్ణయించారు. సి.ఐ.టి.యు. యూనియన్లు యీ ప్రదర్శనలలో పూర్తి భాగస్వాములవ్వాలి.

విజయవంతమైన కొండపల్లి 'టెట్కో' ఇంజనీరింగ్ కార్మికుల ఆందోళన

ఈ నెల 11వ తేదీ రాత్రి ఇక్కడకు దగ్గరలోని కొండపల్లి గ్రామంలో 'టెట్కో' ఇంజనీరింగ్ కార్మికులు సభజరిపారు. యాజమాన్యం 56 మంది కార్మికులను పనిలోనుండి తొలగించిన కారణంగా 70రోజులను పైగా కార్మికులు ఆందోళనజరిపి విజయం సాధించిన సందర్భంగా ఈ సభ ఏర్పాటైంది మార్క్సిస్టు పార్టీ విజయవాడ డివిజన్ కమిటీ కార్యదర్శి శ్రీ వెలగా లక్ష్మణరావు, సి. ఐ. టి. యు. నాయకులు శ్రీయుతులు ఆర్. రంగారావు, జె. వి. ప్రభాకర్, కె. యస్. ఆర్. ప్రసాద్ గార్లు ప్రసంగించారు. 'టెట్కో' కార్మికుల ఆందోళన విజయవంతమయ్యేందుకు సహకరించిన తోటి కార్మిక సంఘాలకు, పౌరకమిటీకి, గ్రామ ప్రజాసేవానికి వారు అభివందనలు తెలిపారు. వ్యవసాయ రైతు ఉద్యమాలకు కూడా కార్మికులు అండదండలిస్తారని, అదే రీతిలో పారిశ్రామిక కార్మికులకు కూడా

గ్రామీణ ప్రజాసహకారం అవునరమని ఉద్ఘాటించారు.

పౌరకమిటీ సభ్యులుకూడా వేదికనలంకరించారు. 'టెట్కో' కార్మికుల ఆందోళనను సి. ఐ. టి. యు. నాయకత్వం వహించింది. కార్మికులను యాజమాన్యం పనిలోనికి తీసుకున్నది. మరికొన్ని యితర డిమాండ్లను కూడా సాధించుకున్నారు.

గ్రామ ఉపసర్పంచ్, పౌరకమిటీ కన్వీనర్ శ్రీ నర్సింగు సాంబశివరావు అధ్యక్షతన జరిగిన ఈ సభకు ముందుగా కార్మికులు గ్రామంలో ప్రదర్శన జరిపారు. 'టెట్కో' కార్మికుల సంఘ కార్యదర్శి శ్రీ గాలీబురావు స్వాగతం పలికి సభఉద్దేశ్యాన్ని వివరించారు.

సంఘీభావం

నవంబరు 24న, జోలెద్వారా మూడు షిఫ్టులలోని హెవీ ఇంజనీరింగ్ కార్మికులు రూ 738/-లను వసూలుచేసి టెట్కో కార్మికులకు సహాయము అందించారు.

అట్టల కార్మికుల సమ్మె విజయం

పశ్చిమ గోదావరి జిల్లా ఆసిపేడులోని పులవర్తి పేపర్ అండ్ బోర్డు (అట్టల ఫ్యాక్టరీ)లో జీతాల పెంపుదలను కోరుతూ గత 160 రోజులుగా జరుగుతున్న సమ్మె విజయవంతంగా ముగిసింది అగ్రిమెంటు రెండేళ్ళు అమలులో వుంటుంది.

ఒకటవ కేటగిరీ వారికి (రు. 175 నుండి 200) రు. 240 లు, రెండవ కేటగిరీ (రు. 201 నుండి 215) వారికి రు. 260 లు, మూడవ కేటగిరీ (రు. 241 నుండి 250) వారికి రు. 296లు, నాల్గవ కేటగిరీ (రు. 313 నుండి 316) వారికి 361, ఐదవ కేటగిరీగా రు. 367, 475, 501 ప్రకారం తీసుకొంటున్న వారికి 40 పెంచ సమ్మతించారు.

ఏటా ఇంక్రిమెంటు రేటు రు. 100 కి రు. 6 గానూ, బోనసు రు. 8.33 గానూ, ఓ.టి.కి రెట్టింపు రు. లిసి, ఏటా చీతపు సెలవులు 22ను, పబ్లిక్ సెలవులు 12ను, ఏటా రెండు జరిల బట్టలు, ఒక చండువా, చెప్పల జత యిచ్చే ఏర్పాటు జరిగింది. ప్రతి వర్కరుకు

రు. 300 అడ్వాన్సు, సమ్మె కాలాన్ని సర్వీస్ పీరియడ్ గా గుర్తింపు, బోజనశాల, సైకిల్ షెడ్డు నిర్మాణాలవంటి మరికొన్ని సౌకర్యాలు కూడా కార్మికులు పొందగలిగారు.

నవంబరు 26న రాజమండ్రిలో డి.సి.ఎల్ సమక్షంలో జరిగిన అగ్రిమెంటుపై ఎం. డి. శ్రీ పులవర్తి బాబా, వర్కర్స్ యూనియన్ తరపున జిల్లా సి. ఐ. టి. యు. నాయకుడు శ్రీ అల్లూరి సత్యనారాయణ, శ్రీ కొల్లా వెంకటరత్నం, యూనియన్ కు చెందిన శ్రీ శేషగిరి, శ్రీరామకృష్ణ సంతకాలు చేశారు.

కార్మికుల విజయం

నల్గొండ ఆర్.టి.సి. డిపోలో ఆకస్మికంగా ఇద్దరు కార్మికులను పనినుంచి తొలగించినందుకు నిరసనగా 2 రోజులు ఆర్. టి. సి. సిబ్బంది సమ్మెచేసి విజయం సాధించారు.

స్టాఫ్ అండ్ వర్కర్స్ ఫెడరేషన్ ఎంప్లాయిస్ యూనియన్, హెచ్.ఎం.ఎస్. డి.ఎం.ఎస్. ల ఆధ్వర్యంలో ఈ సమ్మె జరిగింది.

యూనియన్ వార్తలు

తెనాలి పట్టణంలోగల సి. ఐ. టి. యు. కార్యకర్తల సమావేశం నవంబరు 13వ తేదీన జరిగినది. ఆయాపరిశ్రమలనుండి 40 మంది పాల్గొన్నారు. సి. ఐ. టి. యు. ప్రచారకమిటీ అధ్యక్షులు శ్రీ పన్నా సత్యనారాయణ, ఎ. పి. యస్. ఆర్. టి. సి. స్టాఫ్ అండ్ వర్కర్స్ ఫెడరేషన్ అధ్యక్షులు శ్రీ యస్. కె. మదార్ సి. ఐ. టి. యు. ఉద్యమపురోగతిని గురించి వివరించారు. అనంతరం వివిధ పరిశ్రమల్లోని కార్యకర్తలతో కలిపి ఒక సమన్వయ కమిటీ ఏర్పాటు చేయబడినది.

కాంట్రాక్టు కార్మికులను పర్మినెంటు చేయాలి

విశాఖ కాంట్రాక్టు కార్మికులసదస్సు గాజువాకలో జరిగింది. ఈ సదస్సుకు విశాఖపట్టణంలోని స్టీలు ప్లాంటు, పోలిమర్స్, కాల్ టెక్సు, కోరమండల్ షిప్ యార్డ్ తదితరపరిశ్రమలనుంచి దాదాపు 1000 మంది ప్రతినిధులు హాజరయ్యారు. ఈ సదస్సుకు అధ్యక్ష వర్గంగా సి. హెచ్. నరసింగరావు, ప్రకాశరావు, డి. కృష్ణ, పావర్లు వ్యవహరించారు. సి. హెచ్. నరసింగరావు సభఉద్దేశ్యం తెలియజేస్తూ కాంట్రాక్టు కార్మికులపై జరుపుతున్న దాడిని, కార్మికులు ఐక్యతతో పోరాడవలసిన ఆవశ్యకతను తెలిపారు.

ఈ సదస్సులో శ్రీ బి. వి. రాఘవులు, అడారి సత్యనారాయణ, అరుణ్ జీ, పుణ్యవతి సౌహార్ద సంఘాలను ఇచ్చారు.

ఈ సదస్సు యీ క్రింది సమస్యలపై ఎక్కగీవంగా తీర్మానాలు ఆమోదించింది.

(1) కాంట్రాక్టు లేబరు చట్టంలో మార్పు తెచ్చి కాంట్రాక్టు కార్మికులందరకు కనీస వేతనాలు వర్తింపజేయాలి.

(2) కాంట్రాక్టు కార్మికులందరకు బోనస్ ఇవ్వాలి.

(3) స్టీలు ప్లాంటు డి.కె.యస్.పి.సి.సి. లాకౌట్ వెంటనే ఎత్తివేయాలి.

(4) కాంట్రాక్టు కార్మికులకు పని భద్రత కల్పించాలి.

(5) కాంట్రాక్టు కార్మికులకు పర్మినెంటు చేయాలి.

(6) కనీస వేతనం నెలకు రు. 500/- తగ్గుకుండా చెల్లించాలి.

నిబంధనలు సడలించాలి: ప్రెస్ కార్మికుల విజ్ఞప్తి

జి. పి. ప్రెస్ వర్కర్స్ కమిటీ తీర్మానాలు

మోటార్ టాన్సుపోర్టు

విజయవాడలో ఇటీవల ప్రారంభించిన ప్రభుత్వ పిండింగ్ ప్రెస్ లో ఎంప్లాయిమెంటు ఎక్స్చేంజిలో ఉన్న ప్రెస్, సాంకేతిక అర్హత సర్టిఫికేట్లు, వయోపరిమితులు మొదలయిన నిబంధనలను పాటించకుండా, నిరుద్యోగం ఎక్కువగా ఉన్న దృష్ట్యా ప్రెస్ కార్మికులకు ఉదారంగా ఉద్యోగాలు ఇవ్వాలని, ఇందుకు అమలురోగల నిబంధనలను సడలించాలని ఇటీవల హైదరాబాద్ లో ప్రభుత్వ పిండింగు శాఖ జాయింట్ డైరెక్టర్ శ్రీ పి. సుబ్బారావుకు ఆంధ్రప్రదేశ్ ప్రెస్ వర్కర్స్ యూనియన్ అధ్యక్షులు శ్రీ జి.ఎస్. బాలాజీదాసు, విజయవాడ ప్రాంత కార్యదర్శి శ్రీ శ్రీ నారాయణ సింగ్ లు ఇటీవల విజ్ఞప్తి చేశారు.

వారు తమ విజ్ఞప్తిలో నిబంధనలు సడలించి కనీసం 75 శాతం వరకూ ఉద్యోగులను నియమించాలని కోరారు.

ఈ చర్యలలో ప్రభుత్వ ప్రెస్ వర్కర్స్ యూనియన్ ప్రధాన కార్యదర్శి శ్రీ పి. వెంకటేశ్వరరావు కూడా ఉన్నారు.

1965లో ప్రెస్ రిక్రూట్ మెంట్ రూల్స్ అమలులోకి వచ్చాయని, ఆ రూల్స్ అమలు జరిపితే అనుభవజ్ఞులకు ఉద్యోగాలు రావని వారు తెలియజేశారు.

విజయవాడ ప్రభుత్వ ప్రెస్ లో 500ల మందికైనా ఉద్యోగాలు ఇవ్వాలని వారు కోరారు.

రూల్స్ ప్రకారం గాక ఇరవై విధంగా వెళ్ళాలంటే ప్రభుత్వం ద్వారా వెళ్ళాల్సిందే గాని వెర్రే మార్గం ద్వారా వారు వివరించారు.

పిల్లల చదువులు - బెంగాల్ వామపక్ష ప్రభుత్వ శ్రద్ధ

పాఠశాల పాఠశాలలకు వెళ్ళే వయస్సు గల పిల్లల్లో మూడొకటి నూరింటి 91 మందిని స్కూళ్ళలో చేర్చించటం జరిగింది. 1985 సంవత్సరానికి సూటికి నూరుమందిని పాఠశాలల్లో చేర్చించటం పూర్తవుతుందని పబ్లిక్ బెంగాలు విద్యాశాఖామంత్రి మహ్మద్ అబ్దుల్ బారి ప్రతికావించేటట్లు సమాచారం చెప్పారు.

వామపక్ష సంఘటన ప్రభుత్వం పిల్లల చదువులపట్ల చూపుతున్న శ్రద్ధకు యిది నిదర్శనం.

ఆంధ్రప్రదేశ్ గ వ ర్న మెంటు ప్రెస్ వర్కర్స్ యూనియన్ (సి. ఐ. టి. యు.) సెంట్రల్ ప్రాంత కమిటీ సమావేశం ప్రసిడెంటు శ్రీ యం. పొన్నసామి అధ్యక్షతన హైదరాబాద్ లో జరిగింది. ప్రెస్ లో లంచ గొండితనం అకౌంట్ సెక్షన్ నుండి అడ్మినిస్ట్రేషన్ సెక్షన్ వరకు ప్రాకుతున్నది. సప్లై మెంటరీ, ఇంక్రిమెంటు, ఎస్.టి.సి. సెలక్షన్ గ్రేడు, ఎరియర్స్, పెన్షన్ ఫారాలు, సర్వీసు పుస్తకాలు పూర్తి చేయుటకు వి ప రీ త మైన లంచాలు, పర్సంచేజీలు కార్మికుల నుండి కొంతమంది క్లర్కులు గుంజుతున్నారు. ఈ అవినీతిని, లంచగొండితనాన్ని అరికట్టవలసిందిగా డైరెక్టరును కోరుతూ తీర్మానించారు.

ప్రెస్ లో పని చేయుచున్న కార్మికులకు 1958, 1961, 1969, 1974, 1978 పే కమిటీలో జరిగిన అనామలీస్ సరిజేయాలని, 1983 జులైలో జరిగిన రాష్ట్ర వ్యాపిత సమ్మే సందర్భంగా జె. సి. ఎ. యు. తో జరిగిన ఒప్పందాలను అమలుపర్చాలని ప్రభుత్వాన్ని కోరుతూ తీర్మానించారు. హైకోర్టు ప్రెస్ ను, ఐ. జి. పి. ప్రెస్ ను ఎరుచేయుటకు కమిటీ వ్యతిరేకించింది. జనరల్ సెక్రటరీ శ్రీ పి. వెంకటేశ్వరరావు పై తీర్మానాలను ప్రతికకు విడుదల చేశారు.

అధికారి జులుం : రిజ్డా కార్మికుల ప్రదర్శన

రిజ్డాచారి అడిగాడనే కోపంతో పట్టణ ప్రొహిబిషన్ సబ్ ఇన్ స్పెక్టర్ వెంకటేశ్వరరావు 19న రాత్రి ఒక రిజ్డా కార్మికుడిని అర్ధరాత్రి గదిలో బంధించి ఇష్టం వచ్చినట్టు కొట్టాడు. ఆ అధికారి దౌర్జన్యాన్ని నిరసనగా చిలకలూరిపేట పట్టణంలో పెద్ద ఎత్తున రిజ్డా కార్మికుల ప్రదర్శన జరిగింది. సి.ఐ.టి.యూ. ఆధ్వర్యంలో జరిగిన ఈ ప్రదర్శనకు సి.ఐ.టి.యూ. నాయకులు శ్రీ బి. మోహనరావు, రిజ్డా వర్కర్స్ ప్రెసిడెంట్ శ్రీ బి. రాములు నాయకత్వం వహించారు.

ప్రధాన వీధులగుండా పోలీస్ స్టేషన్ వరకు జరిగిన ఈ ప్రదర్శనలో వందలాది కార్మికులు పాల్గొన్నారు.

అధికారుల దౌర్జన్యం నశించాలని, ఆ ఇన్ స్పెక్టర్ ను శిక్షించాలని డిమాండ్ చేశారు.

పబ్లిక్ మోటారు ట్రాన్స్ పోర్టు కార్మికులకు రాష్ట్ర ప్రభుత్వం సవరించ తలపెట్టిన కనీస వేతనాలు ఈ దిగువవిధంగా వున్నాయి.

భారీ వాహనం డ్రైవరుకు నెలకు	రు. 549
తేలికవాహనం డ్రైవరుకు నెలకు	రు. 383
కంచక్టరుకు నెలకు	రు. 383
చెరింగ్ ఇన్ స్పెక్టరుకు నెలకు	రు. 511
కంట్రోలరుకు నెలకు	రు. 447
అకౌంటెంటుకు నెలకు	రు. 638
క్లర్కుకు నెలకు	రు. 447
టైం కీపరుకు నెలకు	రు. 415
టైపిస్టుకు నెలకు	రు. 459
క్లీనర్ నెలకు	రు. 319
మజ్దూర్ నెలకు	రు. 300

కార్మికులకు చెల్లించే “బేటాలు” కారుండా ఈ వేతనాలు వుంటాయి. వీటిపై అభిప్రాయాలు 2 మాసాల్లోగా తెల్పుకోవాలి.

పడిపోయిన రూపాయి విలువ

అఖిలభారత విశేషయదారుల ధరల సూచిక జనవరి-సెప్టెంబరు నెలలమధ్య 495 పాయింట్లు నుంచి 554 పాయింట్లకు పెరగడంతో రూపాయి విలువ 20.2 పైసలనుంచి 18.05 పైసలకు పడిపోయిందని ఆర్థికశాఖామంత్రి డిశంబరు 2న లోక్ సభలో చెప్పారు.

పారిశ్రామిక కార్మికుల వినిమయ ధరల సూచి		
1960లో 100 పాయింట్లు పునాదిపైన	1983	
	ఆగస్టు	సెప్టెంబరు
ఆలిండియా	549	554
ఆంధ్ర ప్రదేశ్		
గూడూరు	467	467
గుంటూరు	566	564
హైదరాబాద్	545	551
కొత్తగూడెం	347	349
(1966 పునాది)		

సి. ఐ. టి. యు. కార్యవర్గ తీర్మానాలు

కార్మికులను తొంగదీయటానికై యజమానులు నీతినియమాలు లేకుండా లూకొట్టుచేసే పద్ధతిని అంతకంతకూ ఎక్కువగా అనుసరించటంపట్ల సి.ఐ.టి.యు. వర్కింగ్ కమిటీ తన ఆందోళనను వ్యక్తం చేసింది. కమిటీ సమావేశాలు జెంషెడ్ ఫూల్ లో నవంబరు 30 నుండి డిసెంబరు 2 వరకు జరిగాయి. ఉత్పాదకతా సంవత్సరంగా ప్రధాన మంత్రి శ్రీమతి ఇందిరా గాంధీ ప్రకటించిన సంవత్సరం 1982 వాస్తవానికి లూకొట్ట సంవత్సరంగా పరిణమించింది. 1982లో సమ్మెవల్ల కంటే లూకొట్టవల్లనే ఎక్కువదినాలు నష్టపోయినట్లు ప్రభుత్వ నిరీక్షకులు స్పష్టం చేస్తున్నాయి. జనవరి 19 న దేశవ్యాపితంగా జనరల్ సమ్మె జరిగినప్పటికీ కూడా మొత్తం నష్టపోయిన దినాల్లో లూకొట్టవల్ల నష్టపోయినవి 52 శాతం. 1983 జనవరి-మే నెలల మధ్య నష్టపోయిన దినాల్లో లూకొట్టవల్ల నష్టపోయినవి 52 శాతం.

యాంత్రికరణ, ఆటోమేషన్, కంప్యూటరైజేషన్ల ద్వారా ఖర్చులు తగ్గించు కొనటానికి, ఎక్కువ లాభాలు సంపాదించుకొనటానికి మార్గంగా కార్మికులను తొంగదీసుకొనటానికి యజమానులు సాగిస్తున్న ఈ దాడికి వ్యతిరేకంగా గత రెండు సంవత్సరాలుగా కార్మికులు పోరాడుతున్నారు. ఈ లూకొట్టను ఆపటానికి కేంద్ర ప్రభుత్వం ప్రయత్నించకపోగా, పైగా సమ్మెలకు వ్యతిరేకంగా రాక్షస చట్టాలను చేయబూనుకుంటున్నది.

పరిశ్రమల మూసివేత, ఖాయిలా పడుట

అంతకంతకూ ఎక్కువ పరిశ్రమలు మూతపడటం, ఖాయిలా పడటం పట్ల సి. ఐ. టి. యు. వర్కింగ్ కమిటీ తీవ్ర ఆందోళన వ్యక్తం చేస్తున్నది.

సెప్టెంబరు నెలలో కార్మిక మంత్రుల సమావేశానికి ప్రభుత్వం ప్రవేశపెట్టిన ఎజెండా ప్రకారం 1981 లో పారిశ్రామిక వివాదం కారణంగా జరిగిన మూసివేతలు 311, ఇతర కారణాలవల్ల మూతపడ్డవి 350. 1982 సంవ

త్సరంలో యితర కారణాలవల్ల మూతపడ్డవి 42 కాగా పారిశ్రామిక వివాదాలవల్ల జరిగినవి 188కి పడిపోయినవి. మొత్తం జరిగిన మూసివేతల పూర్తిసంఖ్య, నష్టపోయిన కార్మికుల సంఖ్య ప్రభుత్వం అందజేయటంలేదు. అయినప్పటికీ యజమానుల దాడి స్వభావాన్ని అవి బట్టబయలు చేస్తున్నవి. సమాచారం లభ్యమైన మేరకు చూస్తే ఖాయిలా పడ్డ పరిశ్రమల సంఖ్య 1979 - 82 సంవత్సరాల మధ్య 27 శాతం పెరిగింది. ఖాయిలా పడిన పెద్ద యూనిట్ల సంఖ్య 378 నుండి 422 కు పెరిగింది. అలాగే చిన్న యూనిట్ల సంఖ్య 20975 నుండి 25342 కు పెరిగింది. 1979 డిసెంబరు ఆఖరుకు పూర్తయిన మూడు నెలల కాలానికి రిజర్వు బ్యాంకు అందజేసిన రిపోర్టు ప్రకారం ఖాయిలా పడటానికి 52 శాతం కారణాలు మేనేజిమెంటు అవకతవకలు, నిధులను యితరత్రా మళ్ళించటం అని తేలింది. మాంద్యం, విద్యుచ్ఛక్తి కొరతలు, ముడిసరుకు లోటు మొదలైనవి ఇతర కారణాలు.

ఐ. ఎం. ఎఫ్. ఒత్తిడికి లొంగుతున్న ప్రభుత్వం

ఇక కార్మికుల అలజడి అంటూ గగ్గోలు చేస్తున్న దాని కారణంగా జరిగినది 2 శాతం మాత్రమే. దిగుమతి విధానాన్ని సడలించటం, ఐ. ఎం. ఎఫ్. అప్పుమూలంగా విధించబడిన షరతులు పరిశ్రమలు మరింత ఖాయిలా పడటానికి దారి తీసింది.

గుత్తపెట్టుబడుల నిరోధక చట్టం క్రిందకు వచ్చే కంపెనీలు కూడా త్వరగా లాభాలు సంపాదించాలనే ఉద్దేశ్యంతో తమ నిధులను యితర వ్యాపారాలకు తరలిస్తున్నా ప్రభుత్వం వాటిపై ఏ చర్యనూ తీసుకోలేదు. కార్మికులను మోసగించటానికిగాను ఈ ఖాయిలా పడ్డ మిల్లులను కో-ఆపరేటివ్ పద్ధతులమీద నడపమని చెప్పి ప్రభుత్వం సలహాలిస్తున్నది. అయితే ముడి సరుకులు, మార్కెట్లు, నిధులు

మున్నగునవన్నీ వీరికి లభ్యంకావటం దుర్లభమని ప్రభుత్వానికి తెలిసినా దిగా సూచనలు చేస్తున్నది.

పరిశ్రమలను మూసివేయటం, ప్రభుత్వం వాటిని జాతీయం చేయటానికి నిరాకరించటం సాంఘిక వ్యతిరేక చర్యలు కాబట్టి మూసివేయబడిన పరిశ్రమలను, ఖాయిలాపడ్డ పరిశ్రమలను జాతీయం చేయవలసిందిగా కోరుతూ కార్యరంగంలోకిదిగాలని, ప్రజాభిప్రాయాన్ని కూడగట్టాలని మొత్తం కార్మికవర్గానికి పిలుపు యిస్తున్నది. సి. ఐ. టి. యు.

ఇతర తీర్మానాలు

శ్రీలంకలోని పరిస్థితులను గూర్చి, పాకిస్తాన్ లోను, బంగ్లాదేశ్ లోను ప్రజాతంత్ర శక్తులు జరుపుతున్న పోరాటాల గూర్చి, దేశంలో వేర్పాటు శక్తుల విచ్చిన్నకర చర్యల గూర్చి, సి. ఐ. టి. యు. కార్యకర్తలపై సాగుతున్న హత్యలను గూర్చి, జూడ్, వస్త్ర పరిశ్రమలను జాతీయం చేయవలసిన ఆవశ్యకతను గూర్చి రైతుల, వ్యవసాయకార్మికుల పోరాటాలకు మద్దతు యిస్తూ, కంప్యూటర్లను, ఆటోమేటిక్ యంత్రాలను బ్యాంకుల్లో ప్రవేశపెట్టడానికి ఆలిండియా బ్యాంక్ ఎంప్లాయిస్ అసోసియేషన్, నేషనల్ కాన్ఫెడరేషన్ ఆఫ్ బ్యాంక్ ఎంప్లాయిస్, ఇండియన్ బ్యాంకు అసోసియేషన్ తో చేసుకున్న ఒప్పందాన్ని నిరసిస్తూ, డి. ఎ. ఫార్ములాను పెరుగుతున్న ధరలకు అనుగుణంగా మార్చటానికిగాను త్రైపాక్షిక కమిటీపై వత్తిడి తేవటానికి ఆందోళన చేయవలెనని తీర్మానాలు చేయబడ్డాయి.

నేషనల్ క్యాంపెయిన్ కమిటీ ఆధ్వర్యన జరగబోయే శ్రామిక మహిళా సదస్సును జయప్రదం చేయవలెనని, పశ్చిమ బెంగాల్ వామపక్ష ప్రభుత్వం కార్మికులకు ఉపయోగకరంగా చేసిన సవరణ బిల్లులను సంవత్సరాలు గడుస్తున్నా కేంద్ర ప్రభుత్వం తొక్కిపెట్టి వుంచినందుకు మరొకతీర్మానంలో ఖండించింది.





మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVO1A172
పుస్తకం పేరు	50865 లు50
తారీఖు	23/08/23
ముందు అట్ట	NO
వెనుక అట్ట	NO
మొత్తం పేజీలు	17
పెద్ద సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	prathyusha
పేజీలు విడదీసినది	prathyusha
స్కాన్ చేసినది	MANASA
పరీక్ష చేసినది	MANASA
పేజీలు పరిచూసినది	
లైండింగు చేసినది	
ప్యాకింగు చేసినది	
స్కాన్ చేయబడినది	
తప్పులు	9 NO
పరిస్థితి	Good